

(صرف احمدی احباب کے لئے)

"مومن وہ لوگ ہیں جو لوگوں کا موس اور لغو باتوں اور لغور کتوں اور لغو مجلسوں اور لغو صحبتوں سے اور لغو تعلقات اور لغو جوشوں سے کنارہ کش ہو جاتے ہیں۔" (مسح موعود)

مومن کی شان

لغویات سے پرہیز

حنفی احمدی محمد

نائب ناظر اصلاح و ارشاد مرکز یہ

اظہار تشرک

اس کتاب پچ کے طباعت کے اخراجات کرم شیخ آفتاب احمد صاحب آف فیصل آباد نے اپنے مرحوم والدین مکرم شیخ عزیز احمد صاحب ولد مکرم شیخ فضل احمد صاحب اور والدہ مکرمہ سروسلطانہ صاحبہ کی طرف سے ایصال ثواب کی خاطر ادا کئے ہیں۔ فجزاهم اللہ تعالیٰ احسن الجزاء فی الدین و الآخرة آپ کا تعلق جماعت کے ایک مخلص، نذری اور قربانی کرنے والے خاندان سے ہے۔ آپ کے خاندان کے جدا مجدد شیخ جنڈا صاحب نے حضرت مسیح موعودؑ کے ہاتھ پر بیعت کر کے جماعت میں شمولیت کی سعادت پائی۔ اور کچھ عرصہ حضرت مرتضیٰ صاحب والد ماجد حضرت مسیح موعودؑ سے طب پڑھی۔ ایک دفعہ آپ نے ان کو حضرت مسیح موعودؑ کو بولانے کے لئے بھیجا۔ آپ جب حضورؐ کے دروازہ پر پہنچ تو اندر عورت کے دروزہ سے کراہنے جیسی آواز آرہی تھی۔ آپ تھوڑی دیرستک دینے کے بعد روکے اور پیغام دیا۔ حضورؐ جب اپنے والد ماجد کے پاس حاضر ہوئے تو والد ماجد نے فرمایا کہ کل عدالت میں حاضری ہے وہاں یہ باتیں بیان کر دیں۔ لیکن حضورؐ نے بڑی جرأت کے ساتھ جواب دیا کہ مجھے اس بیان کی محنت پر یقین نہیں ہے۔ وہاں آپ بیان لکھ دیں میں آپ کی طرف سے عدالت میں پیش کر دوں گا۔

حضرت شیخ جنڈا صاحب حضورؐ کی صاف گوئی اور صداقت پسندی سے بہت متاثر ہوئے۔ اور یہی عادت آپ کے خاندان میں آگے سراہیت کر گئی اور تمام خاندان نے حق کی اشاعت کے لئے ہمدرن کوشش کی اور مکرم شیخ آفتاب احمد صاحب کے والدین نے بھی اسی خوبی کو اپنایا اور جھوٹ کے خلاف جہاد میں زندگی بسر کی۔ اور لغویات کو جن کا تعلق زیادہ تر جھوٹ سے ہے اپنے قریب نہ آنے دیا۔ مکرم شیخ آفتاب احمد صاحب کی طرف سے اس کتاب پچ کی اشاعت دراصل اسی جہاد کا ایک تسلسل ہے۔ اللہ تعالیٰ سے دعا ہے وہ مرحومین کی مغفرت فرمائے اور اس کتاب پچ کے بہترین اور دور رس نتائج برآمد ہوں۔ آمين اللہم آمين۔

اپنی اس عمر کو ایک نعمت عظمی سمجھو

بعد میں تا کہ تمہیں شکوہ ایام نہ ہو

اس مضمون کی اہمیت تو قریباً ہر زمانہ میں مسلمہ رہی ہے لیکن آج کی مادی اور سائنسی دنیا میں ماڈرن میکنالوجی اور نئی نئی ایجادات کی وجہ سے لغویات، بے راہ رو یوں اور بے ہودگی کا ایک سمندر امنڈ آیا ہے۔ یہ ایجادات جہاں مفید ہیں ہمارے لیے آرام اور آسانیاں مہیا کر رہی ہیں۔ وہاں نوجوان طبقہ کی ذہنی اور اخلاقی انحطاط کا بھی موجب بن رہا ہے۔ ان کے غلط استعمال سے نوجوان مذہب سے دور جا رہے ہیں۔ اور بعض ایسی برا یوں نے جنم لیا ہے جنہوں نے قوم اور ملت کی اخلاقی اور معاشرتی بنیادیں کو ٹھکلی کر دی ہیں۔

ان معاشرتی کمزوریوں میں بے راہ روی، قتل و غارت، اغواہ کی واردات، لوٹ کھوٹ، ڈاکے اور عشقیہ واقعات عام ہیں۔ ان کی بنیادی وجہی وی، کیبل، ڈش انسیناڑ، وی سی آر، انٹرنیٹ وغیرہ ہیں۔ کیونکہ نوجوان ان کے ذریعہ خاشی اور بے حیائی کو گھر گھر دعوت دے رہا ہے۔ پھر آہستہ آہستہ انہی چیزوں کے استعمال سے نوجوان گھر کے باہر پلک محفلوں میں جانے پر مجبور ہوتا ہے۔ اور وہ سینما، تھیٹر اور کلب وغیرہ میں اپنا سکون ڈھونڈتا ہے۔

ٹی وی، کمپیوٹر اور ان سے متعلقہ تمام لوازمات جو لغویات کے پھیلاوے کے لیے بنیادی کردار ادا کر رہے ہیں۔ اگر ان کا جائز اور مناسب رنگ میں استعمال کیا جائے تو اپنی ذات میں یہ نقصان دہ نہیں ہیں۔ کیونکہ ان کا صحیح استعمال بلا شک و شبہ فائدہ بخش ہے۔ لیکن ان کا غلط استعمال نہ صرف نقصان دہ بلکہ تباہ کن ہے۔ دنیا کی لعنتوں میں سے اس ایک لعنت نے ننگی اور بیہودہ فلموں کے ذریعہ قوم، ملک، ملت اور مذہب کو ناقابل تلافی نقصان پہنچایا

ہے۔ اور اس نقصان کا دائرہ روز بروز بڑھتا چلا جا رہا ہے۔ اور اس کے سامنے بند کھڑا ہوتا نظر نہیں آ رہا۔ کیونکہ ہر اچھی فلم میں بھی بد اخلاقی کا امتحان ہے۔ ہر پچھر میں، ہر اشتہار اور ہر کمرشل میں خوبصورت عورت کو اس کا حصہ بنادیا گیا ہے اور حسین سے حسین خوبروٹ کی کاچناو کیا جاتا ہے اور یوں اخلاقیات کی تباہی کے دروازے کھول دیئے گئے ہیں۔

ایسے چینز جو معلوماتی پروگرامز دھلاتے ہیں۔ سبق آموز اور علمی کہانیوں، ہنی آزمائش کے پروگرامز پر مشتمل ہیں۔ پہاڑوں، سمندروں اور دنیا بھر کے مختلف علاقوں کی سیر کرواتے ہیں۔ کھلیوں، کارٹوں اور خبروں پر مشتمل چینزو ہیں۔ آج تو وہ بھی عورت کے کمال سے میرا نہیں ہیں۔ دیکھتے دیکھتے ایسے اشتہارات سکرین پر نمودار ہوتے ہیں جن میں عورت کا ایسا کردار ہوتا ہے جو بچوں کے اخلاقیات پر اثر انداز ہوئے بغیر نہیں رہتا۔

کہتے ہیں کہ ہر بچوں کے ساتھ کائنے ہوتے ہیں۔ خواہ وہ جنگلی ہی کیوں نہ ہو وہ کائنٹوں میں لپٹا ہوا ہوتا ہے۔ ایسے ہی ہر مفید چیز کے ساتھ ہلاکت ہے اور کچھ ایسی ہی کیفیت ان سائنسی ایجادات کے ساتھ نظر آتی ہے۔

اگر عشق کا ہو پا ک دامن
لیقین سمجھو کہ ہے تریاق دامن
مگر مشکل وہی ہے درمیان میں
کہ گل بے خارکم ہیں بوستان میں

لغویات کی تفصیل میں جانے سے پہلے لغویات اور اس سے بچاؤ کے حوالے سے اسلامی تعلیم کا جائزہ لینا ضروری ہے۔

اللہ تعالیٰ مومنوں کی صفات بیان کرتے ہوئے فرماتا ہے کہ

وَالَّذِينَ هُمْ عَنِ اللَّغُو مُعْرِضُونَ ۝ (المونون : ۳)

کہ وہ (یعنی عباد الرحمن) لغویات سے اعراض کرنے والے ہیں۔

پھر اللہ تعالیٰ موننوں کی صفات بیان کرتے ہوئے فرماتا ہے۔

وَإِذَا مَرُوا بِاللَّغُو مَرُوا كَرَامًا ۝ (الفرقان: ۷۳)

کہ جب وہ لغویات کے پاس سے گزرتے ہیں تو وقار کے ساتھ گزرتے ہیں۔

آنحضرت ﷺ نے لغویات کے حوالے سے یوں نصیحت فرمائی

"آدمی کے دین کا حسن اس بات میں مضمرا ہے کہ وہ تمام لغو اور غیر متعلق معاملات کو

(ترمذی ابواب الزهد) ترک کر دے۔"

حضرت مسیح موعود علیہ السلام فرماتے ہیں۔

"مومن وہ لوگ ہیں جو لغو کاموں اور لغو باتوں اور لغور کتوں اور لغو محلوں اور لغو صحبتوں سے اور لغو تعلقات سے اور لغو جوشوں سے کنارہ کش ہو جاتے ہیں۔ اور ایمان ان کے اس درجہ تک پہنچ جاتا ہے کہ اس قدر کنارہ کشی ان پر پہل ہو جاتی ہے کیونکہ بوجہ ترقی ایمان کے کسی قدر تعلق ان کا خداۓ رحیم سے ہو جاتا ہے۔۔۔۔۔ غرض دوسرا مرتبہ روحانی وجود کا جو تمام لغو باتوں اور لغو کاموں سے پر ہیز کرنا اور لغو باتوں اور لغو تعلقات اور لغو جوشوں سے کنارہ کش ہونا ہے یہ مرتبہ بھی اسی وقت میسر آتا ہے جب خداۓ رحیم سے انسان کا تعلق پیدا ہو جائے کیونکہ یہ تعلق میں ہی طاقت اور قوت ہے کہ دوسرے تعلق کو توڑتا ہے اور ضائع ہونے سے بچاتا ہے اور گواہ انسان کو اپنی نماز میں حالت خشوع میسر آجائے جو روحانی وجود کا پہلا مرتبہ ہے۔ پھر بھی وہ خشوع لغو باتوں اور لغو کاموں اور لغو جوشوں سے روک نہیں سکتا جب تک کہ خدا سے تعلق نہ ہو جو روحانی وجود کے دوسرے مرتبہ پر ہوتا ہے۔"

(براہین احمدیہ حصہ پنجم از روحانی خزانہ جلد 21 صفحہ 198، 199)

حضرت خلیفۃ المسیح امام ایدہ اللہ تعالیٰ نے اپنے مختصر سے عرصہ خلافت میں متعدد بار احباب جماعت بالخصوص نوجوان نسل کو مخاطب ہو کر لغویات سے چاؤ انتیار کرنے کی نصیحت فرمائی ہے۔

اپنے 20 راگست 2004ء کے خطبہ جمعہ میں (جو 12 راکتوبر 2004ء کے افضل میں شائع ہوا) لغویات پر سیر حاصل بحث فرمائی ہے اور معاشرے میں پائی جانے والی لغویات کی تفصیل بیان کرتے ہوئے فرمایا کہ "لغویات ایک حد کے بعد گناہ میں شمار ہونے لگتی ہیں۔"

پھر فرمایا:

ا۔ "لغوباتوں اور لغور کتوں اور لغویات میں ڈوبنے کی یہ بیماری آجکل کچھ زیادہ جڑ پکڑ رہی ہے۔ اور اسی وجہ سے یہ بیماری تقویٰ میں بھی روک بنتی ہے اور اس طرح غیر محسوس طور پر اس کا حملہ ہو رہا ہے کہ اس بیماری کی گرفت میں آنے کے بعد بھی انسان کو یہ احساس نہیں ہوتا کہ وہ کس بیماری میں گرفتار ہے کیونکہ پورا معاشرہ ہر جگہ اور ہر علاقے میں ہر ملک میں اس بیماری میں بنتا ہے۔ اس لئے اس بیماری کی لپیٹ میں آ کر بھی پتہ نہیں لگتا کہ ہم اس بیماری میں گرفتار ہیں۔" (افضل 12 راکتوبر 2004ء)

ii۔ "جبیسا کہ میں نے کہا تھا کہ بعض لوگ بعض باتیں اور حرکتیں ایسی کر رہے ہوتے ہیں جو ان کے نزدیک کوئی برائی نہیں ہوتی حالانکہ وہ لغویات میں شمار ہو رہی ہوتی ہیں۔ اور نیکیوں سے دور لے جانے والی ہوتی ہیں۔ اور بعض دفعہ جائز بات بھی غلط موقع پر لغو ہو جاتی ہے۔" (افضل 12 راکتوبر 2004ء)

iii۔ "یہ جو لغویات ہیں ایک حد کے بعد یہ گناہ میں شمار ہونے لگ جاتی ہیں تو اس طرح

آپ کو بعض لوگ گناہ میں ڈالنے کی کوشش کرتے ہیں۔ پھر لغو مجلسیں ہیں جہاں بیٹھ کر لوگوں کے متعلق باتیں ہورہی ہوتی ہیں، ہنسی ٹھٹھا کیا جا رہا ہوتا ہے۔ یہ تمام مجالس بھی لغو مجلس ہیں ان سے نچھے کی کوشش کرنی چاہئے۔” (الفصل 12، اکتوبر 2004ء)

۷۔ ” بلا ضرورت کی جو باتیں ہیں وہ بھی لغویات میں شمار ہوتی ہیں۔ بعض دفعہ دو آدمی باتیں کر رہے ہوتے ہیں تیرابلا وجہاں میں خل اندازی شروع کر دے، یہ بھی غلط چیز ہے لغویات میں اس کا شمار ہے۔“ (الفصل 12، اکتوبر 2004ء)

حضرت خلیفۃ المسیح الخامس ایدہ اللہ تعالیٰ نے اپنے اسی خطبہ میں جن امور کو لغویات میں شمار کیا ہے۔ ان کی فہرست یہاں دینی مناسب رہے گی۔ کوشش کی گئی ہے کہ الفاظ حضور انور ہی کے ہوں۔

۱۔ مذاق کی باتیں، جھوٹ، دل لگانے کی باتیں خواہ انجانے میں کی جائیں یا جان بوجھ کر۔

۲۔ لغو باتیں، فضول گوئی، لغور کتیں جو تقویٰ میں روک بنتی ہیں۔ مفسرین کے نزد یہک

بات چیت میں غلط اور گناہ کی باتیں لغویات میں شامل ہیں۔

۳۔ جائز بات بھی غلط موقع پر لغو ہو جاتی ہے۔

۴۔ حرام اور مکروہ چیزیں لغویات میں شامل ہیں۔ مفسرین کے نزد یہک تو ایسا جائز یا حلال کام جس کی مومن کو ضرورت نہیں وہ اگر کرتا ہے تو وہ سب لغویات میں شمار ہوتا ہے۔

۵۔ حضرت خلیفۃ المسیح الاول کے نزد یہک کل باطل، کل معااصی لغو میں داخل ہیں۔ تاش اور اس کے کھلیلیں، گنجوفہ، چوسر سب منوع ہیں۔ گپیں ہائکنا، نکتہ چینیاں وغیرہ کرنا لغویات ہیں۔

۶۔ نمبروں کی گیمیں کھلنے والی مشینیں جو دکانوں میں پڑی ہوتی ہیں۔ جواء کی عادت ڈالتی ہیں۔

- ۷۔ لاڑی۔ جو اُغیرہ بھی لغویات ہیں۔
- ۸۔ لغو تعلقات، لغو مجلسیں جمانا، دوسروں پر بیٹھ کر اعتراض وغیرہ کرنا، لغو ہنسی تھنچھا کرنا لغویات میں شامل ہیں۔
- ۹۔ غلط صحبتیں بھی لغویات میں شمار ہوتی ہیں۔
- ۱۰۔ سگریٹ پینے کی عادت، تمباکونوشی جو بڑھتی دوسرا نشہ آور اشیاء کے استعمال پر مجبور کر دیتی ہے اور انسان غلیظ حالت میں زندگی بس کرنی شروع کر دیتا ہے۔
- ۱۱۔ نشہ، پان، حقہ، زردہ، افیون، چرس کا استعمال وغیرہ اور سب کی سردار شراب
- ۱۲۔ لوگوں کے خلاف منصوبے بنانا۔
- ۱۳۔ جھوٹی گواہی دینا۔
- ۱۴۔ دوسروں کے جذبات کا خیال نہ رکھنے والی باتیں جب منه سے ٹکلیں گی تو مزید برا سیوں کی دلدل میں پھنساتی چلی جائیں گی۔
- ۱۵۔ غلط بیانی، وعدہ خلافی اور امانت میں خیانت جو منافق کی علامات ہیں لغویات میں شامل ہیں۔
- ۱۶۔ آپس کی رنجشیں۔ تلخ کلامیاں اور ہاتھ اٹھانا۔
- ۱۷۔ میاں بیوی کے درمیان جھگڑا، ایک دوسرے پر گندے الزامات لگانا اور قطع رحمی کرنا۔
- ۱۸۔ گالی گلوچ، بہتان تراشی، الزام تراشی، ناجائز مال کھانا، کسی کا خون بہانا وغیرہ ایسی لغویات ہیں کہ کرنے والے کی نماز، روزہ، زکوٰۃ بھی اس کو فائدہ نہیں دے سکتی۔
- ۱۹۔ بدظی کرتے ہوئے الزام لگانا اور بغیر تحقیق کے یہ کہہ دینا کہ فلاں نے میری شکایت کی ہوگی یا فلاں نے فلاں شخص کو میرے خلاف ابھارا ہو گا۔
- ۲۰۔ بلا وجہ دوسروں کو مشورہ دینا، دل شکنی کرنا۔ ما بیوی کی باتیں پھیلانا۔

- ۲۱۔ بلا ضرورت کی باتیں، بلا وجہ معاملہ میں دخل اندازی
- ۲۲۔ بغیر ثبوت کے کسی کو بلا وجہ بدنام کرنا۔
- ۲۳۔ کسی کی اس کے افسران تک غلط رپورٹ کرنا۔
- ۲۴۔ عدالتوں میں بلا وجہ اپنی ذاتی اناکی وجہ سے کسی کو کھینچنا
- ۲۵۔ سینما وغیرہ میں گندی فمیں (گھروں میں بھی بعض لوگ لے آتے ہیں) دیکھنا تو یہ تمام لغویات ہیں۔
- ۲۶۔ انٹرنیٹ کا غلط استعمال لغوچیز ہے۔ ایک قسم کا نشر ہے اور اُن شے بھی لغویات میں ہے۔
- ۲۷۔ ایسے ویب سائٹس کا visit کرنا جہاں جماعت یا جماعت کے کسی فرد کے خلاف گندے غلیظ پر اپیگنڈے یا الزام لگائے جا رہے ہوں۔
- ۲۸۔ چیٹنگ کرنا (Chatting)
- ۲۹۔ تمہارے جوش بھی لغو ہوتے ہیں۔ کہیں سے اڑتی اڑتی بات اپنے یا اپنے کسی عزیز کے بارے میں سن لی اور فوراً جوش میں آ گئے اور جس کی طرف بات منسوب کی گئی ہے۔ اس سے لڑنے پر آمادہ ہو گئے تو یہ تمام ایسی چیزیں ہیں جو لغویات ہیں۔
- ۳۰۔ زنا، چوری، قمار بازی یہ شیطان کے عمل ہیں۔
- ۳۱۔ (کشتی نوح کی رو سے) زانی، فاسق، شرابی، خونی، چور، قمار باز، خائن، مرتشی غاصب، ظالم، دروغ گو، جعل ساز، اور ان کا ہم نشین، تہمت لگانے والا یہ سب لغو کاموں میں بتلا ہیں۔
- ۳۲۔ گندے قصے سنانا، بد کلامی کرنا
- ۳۳۔ دینی اجتماعات میں اجلاس کے وقت خرید و فروخت کرنا۔

۳۴۔ جلسے کے نظام اور اس کی ہدایات سے انحراف بھی لغویات میں شمار ہیں،

۳۵۔ ڈیوٹی والوں سے عدم تعاون بھی لغو ہے۔

۳۶۔ کھلیل کو دجو عبادتوں سے روکنے والے ہیں۔

لغویات اور ان کی تفصیل

○ سینما، تھیٹر اور سرکس وغیرہ:

جیسا کہ پہلے تحریر ہو چکا ہے کہ دنیا کی بڑھتی ہوئی ضروریات کے پیش نظر جو نتیٰ ایجادات ہو رہی ہیں وہ نفع مندا امور کے ساتھ ساتھ تکلیف دہ حد تک مخرب الاحلاق امور پر مشتمل ہیں۔ پہلے تو انسان تفریح کی خاطر سینما، تھیٹر یا سرکس جایا کرتا تھا۔ اب یہ نقصان وہ چیزیں بلکہ اس سے زیادہ مہلک کہنا چاہئے گھر گھر موجود ہیں۔ جو دنیٰ و دنیوی معلومات میں اضافہ کا سبب تو ہیں ہی۔ اخلاقیات کے لئے تباہ کن بھی ہیں۔ آج کل کلی ایرانی سرکس اور موت کے کنوں کے تماشے عام ہیں۔ ان جیسی بے ہودہ اور لغو چیزوں سے بچنے کی تعلیم دیتے ہوئے حضرت مصلح موعود نور اللہ مرقدہ فرماتے ہیں۔

"پس سینما اپنی ذات میں بُرانہیں بلکہ اس زمانہ میں اس کی جو صورتیں ہیں وہ مخرب الاحلاق ہیں۔ اگر کوئی فلم کلی طور پر تبلیغی ہو یا تعلیمی ہو اور اس میں کوئی حصہ تماشہ وغیرہ کا نہ ہو تو اس میں کوئی حرج نہیں۔ اگرچہ میری یہی رائے ہے کہ تماشہ تبلیغی بھی ناجائز ہے۔"

(مطلوبات تحریک جدید صفحہ 39)

"سینما کے متعلق میرا خیال ہے۔ اس زمانہ کی بدترین لعنت ہے۔ اس نے سینکڑوں شریف گھرانوں کے لڑکوں کو گویا اور سینکڑوں شریف خاندانوں کی عورتوں کو ناچنے والی بنا دیا ہے۔"

اور سینما ملک کے اخلاق پر ایسا تباہ کن اثر ڈال رہے ہیں کہ میں سمجھتا ہوں میرا منع کرنا تو الگ رہا،
اگر میں ممانعت نہ کروں تو بھی مومن کی روح کو خود بخود داس سے بغاوت کرنی چاہئے۔"

(مطالبات تحریک جدید صفحہ 40-41)

جونقصان فلم نے قوم و ملت کو پہنچایا ہے بالخصوص نوجوان نسل کو جن کے لئے یہ
سم قاتل کا حکم رکھتی ہے بھانپتے ہوئے حضرت مصلح موعود نور اللہ مرقدہ نے 1934ء میں
تحریک جدید کا اجراء کرتے ہوئے فرمایا۔

"میں ساری جماعت کو حکم دیتا ہوں کہ کوئی احمدی کسی سینما، سرکس، تھیٹر وغیرہ غرضیکہ
کسی تماشا میں بالکل نہ جائے اور اس سے بلکل پر ہیز کرے۔ ہر مخلص احمدی جو میری بیعت
کی قدر و قیمت کو سمجھتا ہے۔ اس کے لئے سینما کوئی تماشا وغیرہ دیکھنا جائز نہیں۔ سینما کے
متعلق میری رائے ہے کہ نقصان دہ چیز ہے۔ موجودہ فلموں کو دیکھنا ملک اور اس کے اخلاق
کے لئے مہلک ہے۔"

○ ٹی وی اور اس کے لوازمات کے ذریعے تباہی:

آج کے دور میں اخلاقیات کی تباہی میں ٹی وی نے بنیادی کردار ادا کیا ہے۔ پہلے تو
لغنوں، گانوں اور ڈراموں کے ذریعے نوجوان نسل کو اس طرف مائل کیا پھر کیبل اور ڈش کے
ذریعے دنیا بھر میں پھیلے ہوئے گندے اور لچق تم کے چینلز کی بھرمارنے ہمارے نوجانوں کی
ذہنی، اخلاقی، روحانی اور معاشرتی حالت پر تبر مارا۔

○ ڈرامے:

ٹی وی کے ذریعہ اخلاقیات پر حملہ کرنے والوں میں ڈرامے سرفہrst ہیں۔ اس میں
کوئی شک نہیں کہ بعض ڈرامے اصلاحی ہیں لیکن ڈراموں کی کہانی اس رنگ میں تخلیق دی
جاتی ہے کہ مار دھاڑ، قتل و غارت، چوری، ڈاکے اور نفر تین بالخصوص میاں بیوی اور ساس بہو

کے درمیان ناچاقی اور لڑائی ان کا حصہ ہوتا ہے۔ جو ہماری اخلاقیات کی تباہی کا پیش خیمہ ہیں۔ پھر ڈرامے بالا قساط ہوتے ہیں۔ اور روزانہ ہی ایک آدھ ڈرامے کی قحط آ رہی ہوتی ہے۔ اور یوں خاص اہتمام کے ساتھ گھر کے تمام افراد گھر کا تمام کام کا ج چھوڑ کر ٹوپی کے سامنے بیٹھ جاتے ہیں۔ بلکہ قحط آنے سے بہت پہلے ٹوپی کے لاؤخ میں بیٹھ کر سابقہ قسط پر تبصرہ ہوتا ہے۔ گھر میں موجود افراد میں سے ہر فرد کے لئے ہر ڈرامہ تو پسند کا نہیں ہوتا مگر اس کو بھی مجبوراً ساتھ دینا پڑتا ہے کیونکہ جب گھر سے زیادہ افراد ٹوپی کے سامنے بیٹھے ہیں تو وہ اکیلا کیا کرے گا۔ اس کی تواں وقت بات سنے گا بھی کوئی نہیں۔ اگر کوئی ڈرامے کے دوران بول پڑے یا کوئی disturb کرے یا بچہ ہی روپڑے تو بڑوں کی طبیعت پر یہ بات سخت ناگوار گزرتی ہے۔ بڑوں کے دوران یا اور کسی اصلاحی پروگرام کے دوران بچوں کو کہہ کر چپ کروانا پڑتا ہے۔ مگر ڈراموں کی اقسام کے دوران یوں خاموشی ہوتی ہے جیسے سر پر پرندہ بیٹھا ہوا ہو اور یوں ڈراموں میں اتنا انہاک اول تو قیمتی وقت کا ضیاع ہے، دومنمازیں قضاۓ ہونے لگتی ہیں۔ سوئم بچوں کو home work میں آج کا کام کل پڑانے کی عادت پڑ جاتی ہے۔ اور کل کا پرسوں پر اور یوں نکتا پن کی عادت پڑتی ہے۔ چہارم رات کے کھانا کا وقت تبدیل ہو گیا ہے۔ ڈراموں کی اقسام مختلف اوقات میں نشر ہونے کی وجہ سے کھانوں کے اوقات بھی تبدیل ہو گئے ہیں۔ کبھی ڈرامے سے پہلے کھانا کھانا اور کبھی ڈرامے کے بعد اور یوں اخلاقی صحتوں کے ساتھ ساتھ مادی صحتوں بھی خراب رہنے لگی ہیں۔

حضرت خلیفۃ المسکن الرابع رحمہ اللہ تعالیٰ نے اپنے ایک خطاب میں اس طرف یوں توجہ دلائی۔

”آنحضرت صلی اللہ علیہ وسلم نے اولاد کے حقوق میں سے کوئی پہلو بھی نہیں چھوڑا۔ اور صرف عدل نہیں بلکہ احسان کی تعلیم بھی عطا فرمائی اور یہ سکھایا کہ کس طرح بچوں سے پیار

کئے جاتے ہیں۔ آج کل کوئی کہہ سکتا ہے کہ یہ تو عام تہذیب کی باتیں ہیں۔ ہر آدمی کو پتہ ہے لیکن امر واقعہ یہ ہے کہ آج بھی ہمارے معاشرے میں بچے محروم ہیں۔ اور ترقی یافتہ معاشرے میں بھی بچے ماں باپ کے پیار سے محروم ہیں۔ آپ اگر نفسیاتی ماہرین کی کتب کا مطالعہ کریں تو آپ دیکھ کر حیران ہوں گے کہ آج کل کے ترقی یافتہ امیر ممالک میں بھی ایک بڑی بھاری تعداد بچوں کی ماں باپ کے پیار کی پیاسی رہ کر کئی قسم کی ذہنی یہماریوں میں بنتا ہو جاتی ہے۔ ماں باپ کو اپنی ذاتی عیش و عشرت کی پڑی رہتی ہے۔ اور بچوں کا حق ادنیں کرتے۔ اس لئے آنحضرت صلی اللہ علیہ وسلم نے جس طرح بچوں سے سلوک فرمایا اگرچہ آپ کو یہ باتیں چھوٹی چھوٹی دکھائی دیں گی۔ مگر یہ وہ چھوٹی باتیں ہیں جن کو نظر انداز کرنے سے معاشرے میں بڑی بڑی خرابیاں پیدا ہو جاتی ہیں۔" (خطاب جلسہ سالانہ 1988ء)

○ خبریں اور سیر بیان:

دنیا سے آگاہی رکھنا کوئی بُری بات نہیں بلکہ آج کے ماحول میں مادی لحاظ سے زندہ رہنے کے لئے دنیا میں ہونے والے واقعات سے باعلم ہونا ضروری ہے۔ اور ان کے لئے ٹی وی میں خبریں اہم کردار ادا کرتی ہیں۔ مگر دیکھا گیا ہے کہ ہم میں سے بعض کو خبر نامہ اور سیر بیان کی اس حد تک addiction ہے کہ موسم گرام میں خبر نامہ اور سیر بیان جب نماز عشاء کے اوقات کے دوران آتے ہیں اور ہم میں سے بعض بزرگ ان بخوبیوں کی خاطر نماز قضاۓ کر جاتے ہیں۔ اور یوں ایک معلوماتی پروگرام لغویات میں شمار ہونے لگتا ہے۔

○ کارٹون:

کارٹونز بچوں کا دلچسپ مشغله ہے۔ اور بعض بڑے بھی بہت دلچسپی سے کارٹون دیکھتے ہیں۔ اگر تو تفریح کی خاطر کارٹون دیکھے جائیں تو کوئی حرج نہیں لیکن ٹی وی کے

سامنے انہاک کے ساتھ بیٹھ کر ایک کارٹون کے بعد دوسرا اور دوسرے کے بعد تیسرا اور یوں اسکول کے کام کو بھی پس پشت ڈال کر اپنا قیمتی وقت ضائع کرنا لغویات کا حصہ ہے، اور نماز بھی بروقت ادا نہیں ہوتی۔ اس ضمن میں یاد رہے کہ حد سے بڑھی ہوئی ہر بات، ہر حرکت لغویات میں آتی ہے۔

حضرت خلیفۃ المسیح الرابع رحمہ اللہ تعالیٰ وہی کے پروگرامز کے بارے میں والدین کو نصیحت کرتے ہوئے فرماتے ہیں۔

"ماں باپ کو بڑی ذہانت کے ساتھ اور بیدار مغزی کے ساتھ اپنے چھوٹے بچوں کے بارہ میں خصوصیت سے دلچسپی لینی چاہیے۔ بچے کے دل میں نماز کی محبت پیدا کرنا اولین کام ہے۔ اگر بچے اپنے ماں باپ کو باقاعدہ حجج کر پیار کے ساتھ اور سلیقہ کے ساتھ نماز پڑھتے دیکھیں گے تو پیشتر اس کے کہ وہ سکول جانے لگیں ان کے دل میں بھی نماز کی محبت پیدا ہو جائے گی۔ اسی طرح بعض اور عادات ہیں۔ بچے ان کو دیکھیں گے تو ان کے دل میں ان کا بھی پیار پیدا ہو جائے گا۔ اس بارہ میں ٹیلی ویژن کے پروگرام خصوصیت سے توجہ طلب ہیں۔ شروع میں چھوٹی عمر میں بچوں کو ٹیلی ویژن سے نوچ کر الگ تو پھینک نہیں سکتے۔ اس لئے ان کو کسی حد تک ٹیلی ویژن دیکھنے دینا ہے۔ البتہ بچوں کو کیا دیکھانا ہے۔ ان کے ساتھ بیٹھ کر کیا تبصرے کرنے ہیں۔ کس طرح آہستہ آہستہ بعض اچھی چیزوں کا فطری پیار بڑھانا ہے۔ بعض بُری چیزوں سے روکنا ہے۔ یہ ایک بہت ہی گہری حکمت کا کام ہے بڑی جاں سوزی بھی چاہتا ہے اور دماغ سوزی بھی۔ چونکہ اکثر ماں باپ ان باتوں میں خود نا بلد ہوتے ہیں۔ ان کو یہ پتہ ہی نہیں ہوتا کہ اس معاملہ میں کیا کرنا چاہئے۔ اور ان میں اس بات کی اہلیت ہی نہیں ہوتی کہ وہ بچوں کی صحیح تربیت کر سکیں۔ دوسری طرف چھوٹی عمر کے بچوں کی تربیت ہم براہ راست نہیں کر سکتے۔ اس لئے اس کا ایک علاج ہے کہ اس عمر کے بچے کی

ترہیت کے لئے ماں باپ کی تربیت کی جائے۔" (خطبہ جمعہ 19 دسمبر 1986ء)

ویسی آر اور فخش فلمیں:

جیسا کہ پہلے تحریر ہو چکا ہے کہ سینما، تھیٹر اور سرکس سب لغویات ہیں بلکہ حرام کے زمرے میں آتی ہیں۔ ویسی آر کے ذریعہ وہ سینما جس میں جانے کو سیدنا حضرت مصلح موعود نور اللہ مرقدہ نے منع فرمایا تھا اب گھر گھر موجود ہے اور لوگ اپنی بہنوں اور ماڈل کے ساتھ بیٹھ کر انڈین فخش فلموں سے لطف اندوز ہوتے ہیں۔

بعض تو کرایہ پر ویسی آر حاصل کرتے ہیں اور 25 روپے کی خاطر ساری ساری رات بیٹھ کر دو دو تین تین واٹیڈ یو فلمیں دیکھتے ہیں اور اخلاق کو 25 روپے کی بھینٹ چڑھا دیتے ہیں اور پھر صبح کی نماز قضاۓ ہوتی ہے۔

یاد رہے کہ تفریح جو اخلاق، مذہب، ایمان، عفت اور عصمت کو نیچ کر کی جائے جائز نہیں ہو سکتی ہے۔

حضرت مصلح موعود نور اللہ مرقدہ فرماتے ہیں۔

"ان فلموں نے بہت سے شریف نوجوانوں کو آوارہ اور شریف گھروں کی لڑکیوں کو کچھی اور ناچنے والیاں بنادیا ہے۔"

حضرت خلیفۃ المسیح ایدہ اللہ تعالیٰ نے اس سلسلہ میں نصیحت کرتے ہوئے فرمایا:
 "اس بارہ میں عورتوں اور مردوں دونوں کو یکساں احتیاط کی ضرورت ہے دکانیں کھلی ہوئی ہیں وہاں جا کر واٹیڈ یو کیمیٹیں یا واٹیڈ یو سی ڈیزی لے آتے ہیں۔ پھر یہ انتہائی بیہودہ اور لچر قسم کی فلمیں اور ڈرامے ہوتے ہوں گے۔ اس کے بد نتائج سے لوگوں کو آگاہ کرتے رہنا چاہئے۔ سمجھانا چاہئے۔ کیونکہ اس کا نتیجہ بہی نکلتا ہے۔ یہ چیزیں غلط راستوں پر لے جاتی ہیں اگر آپ اپنے بچوں کو ان لغویات سے بچا کر ان کا مستقبل روشن کرنا چاہئے ہیں تو پھر اس کا

یہی حل ہے کہ انہیں پنجوقت نماز کا پابند بنادیں۔ کیونکہ قرآن کریم میں اللہ تعالیٰ فرماتا ہے نماز برا نیوں اور بے حیائی سے روکتی ہے۔" (خطبہ جمعہ 30 جنوری 2004ء)

○ کیبل، ڈش وغیرہ کا استعمال:

دنیا میں جوں جوں مادیت بڑھ رہی ہے توں توں نئی نئی ایجادات اپنی پوری طاقت کے ساتھ مخلوق کی اخلاقیات پر حملہ آور ہیں۔ ویسی آرسے اگلا قدم ڈش اور کیبل کا استعمال ہے۔ اور ان کی وجہ سے عریانیت گھر گھر داخل ہو رہی ہے۔ اتنی زیادہ تعداد میں نخش اور لچق تم کے چینلز آگئے ہیں جن پر عورت کے ننگے جسم کی نمائش ہوتی ہے۔ کہ ایک چینل کے بعد دوسرا اور دوسرے کے بعد تیسرا، غرض عورت کو مختلف گندے روپ میں دیکھ کر دل نہیں بھرتا بلکہ یہ حس پہلے سے زیادہ بڑھتی ہے۔ فلمیں، لغو اور بیہودہ نظارے اور ننگے جسم کی نمائش کے ساتھ گانے وغیرہ ساری رات بیٹھ کر دیکھے جاتے ہیں۔ اور اتنی اتنی دیر تک ان لغو نظاروں سے محظوظ ہوتے ہیں کہ صبح کی نماز قضاۓ ہو جاتی ہے۔ اللہ تعالیٰ نے مومنوں کو فواحش سے بچنے کی تعلیم لا تقربوا الفواحش کے الفاظ میں کی ہے کہ فواحش کے قریب بھی نہ جاؤ۔ کجا یہ کہ فواحش کو کیبل اور ڈش اسٹینیا ز کے ذریعہ گھر لایا جائے۔ اور اس کے بے جا استعمال سے اپنا وقت بھی ضائع کریں اور اخلاقیات کی تباہی کا بھی موجب نہیں۔ کیبل اور ڈش کے ذریعہ موسیقی اور انڈین گانے اور فلمیں بھی ذہنی، اخلاقی اور روحانی تباہی کا موجب بن رہے ہیں۔ اور عورتوں کے گانوں سے جنسی لحاظ سے بھی غلط رجحان پیدا ہوتا ہے۔

حضرت خلیفۃ المسیح الخاتم ایدہ اللہ تعالیٰ نے اس سلسلہ میں 19 مئی 2004ء کے خطبہ میں احباب کو یوں نصحت فرمائی:

"جیسا کہ میں نے پہلے بھی کہا ہے کہ جو اس طرح آزادی سے گندے پروگرام دیکھ رہے ہوتے ہیں وہ بگڑتے چلتے جاتے ہیں۔ وہ اپنی زندگیاں بر باد کر رہے ہوتے ہیں، اپنا

دین بھی بر باد کر رہے ہوتے ہیں اور اپنی دنیا بھی بر باد کر رہے ہوتے ہیں اور چونکہ وہ جو کچھ
کرتے ہیں وہ انہیں غلطتوں کی نذر ہو جاتا ہے اور آہستہ آہستہ ایک وقت ایسا آتا ہے جب
ان کے ہاتھ پلے کچھ بھی نہیں ہوتا اور ایک احمدی جب ایسے کاموں میں پڑتا ہے تو میں نے
دیکھا ہے دوسروں کی نسبت نیزی سے تباہی کے گڑھے میں گرتا ہے۔ اس لئے میری ایسے
والدین اور ایسے نوجوانوں سے یہ درخواست ہے کہ جو بہودہ پروگراموں کو، بلکہ پھلکی تفریح سمجھو
کر ٹال دیتے ہیں اور دیکھنے سے بازنہیں آتے باوجود کہنے کے۔ وہ اس طرف خاص توجہ
دیں۔ اللہ کے حضور جھکتے ہوئے اللہ کی پناہ میں آتے ہوئے ان سے بچنے کی کوشش کریں۔"

○ لغو نظارے:

دنیا میں کوئی چیز بُری نہیں ہاں اس کا استعمال بُرا ہے۔ ٹُوی، کیبل اور ڈش انٹینا کے
ذریعہ جو چینلز آتے ہیں ان میں بعض علمی اور معلوماتی پروگرامز پر مشتمل ہوتے ہیں۔ ڈنی
آزمائش کے پروگرام ہیں۔ سبق آموز کہانیوں اور داستانوں پر مشتمل چینلز ہیں جن میں بچپر
کے مخفی خزانوں کو دکھلایا جاتا ہے۔ فوجی، قومی لیڈروں کے کارنا مے بیان ہوتے ہیں۔ مختلف
جگہوں کی سیر کروائی جاتی ہے۔ دنیا بھر میں پھیلے ہوئے سمندروں، پہاڑوں اور علاقوں سے
اطف اندوز ہونے والے نظاروں پر مشتمل چینلز ہیں۔ جانوروں کی اپنی ہی دنیا ہے اور ان پر
بہت دلچسپ معلوماتی اور عقل کو خیرہ کر دینے والے مناظر پر مشتمل چینلز ہیں۔ اسی طرح
کے بے شمار چینلز ہیں۔ دنیا میں پائی جانے والی بیماریوں سے آگاہی کے لئے اور
Sports کے بے شمار چینلز ہیں۔ National Geo-graphics، EPSE، BBC, etc.
سائنسی نکتہ نگاہ بیان کرنے والے چینلز ہیں۔ جیسے، Animal Planet, Discovery,
ان سے فائدہ اٹھایا جا سکتا ہے۔ اور فیملی ممبرز کے ساتھ بیٹھ کر یہ چینلز دیکھے بھی جاسکتے ہیں اور یوں ہم گھر بیٹھے خداوی

حکم فسیرو افی الارض پر عمل پیرا بھی ہو سکتے ہیں۔ مگر لغو، بے ہودہ نظاروں سے اخلاق اس قدر انحطاط پذیر ہیں کہ نوجوان نسل اداکاروں کا روپ ڈھال رہی ہے۔ ان کے ڈائیلاگ استعمال کرتی ہے، فلمی اداکاروں اور اداکاراؤں کی فوٹوز نمایاں طور پر چسپاں کی جاتی ہیں۔ پرانے زمانوں میں جب بچوں سے پوچھا جاتا تھا کہ بڑے ہو کر کیا بنو گئے تو کوئی کہتا۔ ڈاکٹر بنوں گا۔ کوئی انجینئر بننے کو کہتا اور کوئی پائلٹ بننے کا عنید یہ دیتا۔ مگر آج ان فلموں کی بدولت بچے کسی اداکار کا نام لے کر کہتا ہے کہ میں تو وہ اداکار بنوں گا۔

آتے جاتے ان تصاویر پر نظر اخلاقیات پر اثر انداز ہوتی ہے۔ غیر محروم عورت کی تصاویر دیکھ کر ڈنگنا ہوتا ہے۔ اسلام تو ہمیں یہ تعلیم دیتا ہے کہ عورت اپنے عرصہ حمل میں اچھی تصاویر دیکھے۔ اچھے نظارے دیکھے۔ اس سے بچے کی اخلاقیات پر اثر پڑتا ہے۔ ان تمام عمدہ مناظر کا نقش ماں کے دماغ کے ذریعہ سرایت کر کے بچے پر نمودار ہو رہا ہوتا ہے۔ تو گندے مناظر کیوں کر اثر انداز نہ ہوں گے۔ اس لئے والدین کو بھی چاہے کہ وہ ایسی جھوٹی لذتوں سے اجتناب کریں تا ان کے بچے ان مضرات سے محفوظ رہیں۔

حضرت خلیفۃ المسیح الرابعؒ نے اپنے ایک خطبہ میں احباب جماعت بالخصوص نوجوان نسل کو ان مخرب الاخلاق امور سے دور رہنے کی تلقین ان الفاظ میں فرمائی۔

"یہ وہ خطرناک صورت حال (ٹیلی وژن کا ناپاک استعمال اور بھارتی فلموں کی بھرمار) ہے۔ جس کے پیش نظر آج کے خطبے میں میں خصوصاً جماعت احمدیہ کو نصیحت کرنا چاہتا ہوں۔ میں ہرگز یہ نہیں کہہ سکتا کہ احمدی اس گندگی میں بالکل ملوث نہیں۔ کیونکہ بعض اطلاعیں مجھے ملی ہیں اور اس سے میرے دل کو گہری تکلیف پہنچی ہے۔ نہ صرف یہ کہ ملوث ہیں بلکہ بہت سے گھر کے لوگ رات جگے مذاتے ہیں۔ انڈیں فلمیں دیکھنے کے لیے ایک کے

بعد دوسری آئے گی اور دوسری کے بعد تیسری آئے گی۔ ان کے دن اور رات کے اوقات ہی بدلتے ہیں۔ اللہ تعالیٰ کے فضل سے احمد یوں میں کم ہیں مگر ہیں ضرور۔ بالعموم جو خبریں ملتی ہیں وہ یہ ہیں کہ بہت بھاری رجحان جماعت کا نئے ڈشون کے ذریعہ ہمارے ایکٹی اے سیٹیلا نئٹ کے پروگرام دیکھنے کی طرف ہے۔ اللہ کے فضل سے جماعت کی اکثریت کا قبلہ درست ہی ہے۔ لیکن جن کا ٹیکھا ہے انہوں نے بہت ہی خطرناک اقدام کئے ہے۔ ان کو اور ان کی نسلوں کو یہ بات بالکل ہلاک کر دے گی۔ ناممکن ہے کہ وہ روحانی طور پر اس گندگی کے ساتھ رہ سکیں۔ وجہ یہ ہے کہ جہاں جہاں یہ بات بڑھ رہی ہے بہت بڑھ رہی ہے۔ ان کی جو تصویریں مجھ تک خطوں کے ذریعہ پہنچ رہی ہیں وہ یہ شکل ہے کہ یہ گھر ڈش انٹینا کے ذریعہ دن رات ہندوستانی فلموں میں ممکن رہتے ہیں۔ ان کی اولادوں کی شکلیں بدلتی ہیں۔ روزمرہ کے طرز کلام میں فرق پڑھا ہے۔ ان کے ہاں ہیر و کا تصور ہی بدلتا گیا ہے اور گندگی، بے حیائی اور بے غیرتی، یعنی نسل کا طرز امتیاز ہے اور نہ عبادت کی ہوش، نہ کسی اور اعلیٰ مقصد کی۔ یہاں تک کہ یہ لوگ اب اعلیٰ درجہ کے لڑپچھ سے بالکل بے بہرہ ہو گئے ہیں۔۔۔۔۔ امر واقعہ یہ ہے کہ ہندوستانی فلموں میں ادبی لحاظ سے بھی ایسی مکروہ چیزیں ہیں اور زبان کا معیار اتنا گرا ہوا ہے کہ جس قوم کا اپنی زبان سے پیار ہو، جس کو اپنی اعلیٰ اقتدار کا خیال ہو وہ برداشت ہی نہیں کر سکتی کہ ان کی نئی نسلیں اپنا لکھر، اپنا ادب، اپنی شہریت، اپنا مذہب، اپنی روحانی اور اخلاقی قدریں ساری کی ساری ہندوستانی فلموں کی نذر کر دیں۔ یہ جب گندگی بڑھتی ہے تو آپ حیران ہوں گے یہ دیکھ کر کہ ان گھروں میں ہندو ایکٹروں کی، ہندو ایکٹرسوں کی تصویریں بڑی بڑی چارٹ کی صورت میں دکھائی دیتی ہیں۔ بعض لڑکوں اور لڑکیوں کے کمروں میں، لڑکوں کے کمروں میں ایکٹرسوں کی تصویریں اور لڑکیوں کے کمروں

میں ایکٹروں کی تصویریں۔ اور بڑے فخر سے لگاتے ہیں۔ اور ماں باپ دیکھتے ہیں اور کہتے ہیں بڑے ہوشیار بچے ہیں۔ کہاں سے تصویر حاصل کی تم نے خوب گھر سجا لیا ہے۔ یہ بھول جاتے ہیں کہ قرآن کریم کی اس آیت فَاجْتَنِبُوا الرِّجْسَ مِنَ الْأُوْثَانِ نے چودہ سو سال پہلے اعلان کر دیا تھا کہ رجس جو ہے یہ بتوں میں ضرور تبدیل ہوگا۔ یہ بدجنت بت تم نے اپنے گھر میں پال لئے ہیں۔ ان لوگوں کے کردار کو نزد یہ سے دیکھو تو کوئی شریف آدمی تصویر ہی نہیں کر سکتا کہ ان کے ساتھ آنا جانا رکھے، ان کو اپنے گھروں میں بلائے، ان کے گھروں میں جائے۔ ان کی دنیا ہی اور ہے اور صرف مادہ پرستی ہے، صرف بے حیائی کو ترغیب دینا ہے۔ صرف بناوٹ ہے۔ سچائی تو قریب نہیں پہنچتی اور یہ جو بناوٹ ہے۔ یہ جھوٹ کے سوا کچھ نہیں۔ دیکھیں قرآن کریم کی آیات نے کتنی صفائی سے اس مضمون کے ہر پہلو کو کھول دیا تھا۔ فرمایا۔ فَاجْتَنِبُوا الرِّجْسَ مِنَ الْأُوْثَانِ ۔۔۔۔۔ تم رجس سے توفیر ہے ہو۔ تمہیں بیت اللہ نے یہ تعلیم دی کہ رجس کے ساتھ یہاں نہیں رہنا۔ رجس کو ترک کر دو اور ہمیشہ کے لئے صاف کرو اپنے بدن سے اپنی روح سے۔ ہندوستانی فلموں کی پرستش کرنے کے نتیجہ میں ان ایکٹروں اور ایکٹریسوں کی پرستش شروع ہو گئی ہے اور واقعتاً پرستش ہے تصویریں لگا کر دیکھنا، ان میں مگن رہنا اور اس کے مطابق اپنے آپ کو ڈھاننا۔ اور پرستش کس کو کہتے ہیں۔ پرستش کا نام عبادت ہے۔ اور عبادت جو وہاں ہو رہی ہے جھوٹ کی عبادت ہے کیونکہ ایکنگ اور جھوٹ ایک ہی چیز کے دونام ہیں۔۔۔۔۔ پاکستانی جماعتیں کو خصوصیت سے متنبہ کرنا چاہتا ہوں کہ جائزے لیں کہاں کہاں گندگی ہے۔ اور ان کو سمجھا کر اور منتیں کر کے ان کو بچانے کی کوشش کریں۔"

(خطبہ جمعہ 03 ربیعہ 1416ء)

O کمپیوٹر اور انٹرنیٹ کا استعمال:

آج کے معاشرہ کی لعنتوں میں سے ایک لعنت انٹرنیٹ ہے جس نے ہمارے نوجوانوں کو اس حد تک اپنے اندر involve کر لیا ہے کہ کثرت سے اس کے استعمال نے ایک Generation Gap پیدا کر دیا ہے۔ بچے والدین سے دور رہنے لگے ہیں اور اپنے آپ کو آزاد سمجھنے لگے ہیں۔ پرانے وقتوں میں جب والد گھر آ کر السلام علیکم کہتا تو بچے پاپا آئے، کہتے ہوئے والد کی طرف لپکتے تھے اور اس کی بانہوں میں جھوم جاتے تھے۔ میں نے اب بھی بعض گھروں میں دیکھا ہے کہ والدیا کسی بزرگ کی آمد پر بچے با ادب کھڑے ہو کر السلام علیکم کہتے ہیں۔ انہیں نصیحت کی جاتی ہے کہ جو بھی باہر سے آئے خواہ بڑا ہو یا چھوٹا اُسے سلام کہیں۔ کیونکہ بڑوں کا ادب ہمارا فرض ہے۔ مگر اب انٹرنیٹ میں بچے اس قدر مشغول ہوتے ہیں کہ وہ والد کے گھر آنے کی پرواہ بھی نہیں کرتے۔

انٹرنیٹ ایک ایسی غار ہے جو بظاہر وشن نظر آتی ہے۔ مگر اندر سے گھپ اندر ہیری ہے اور کئی ان گنت شاخوں میں تبدیل ہوتی جاتی ہے۔ جس کا آغاز Chatting سے ہوتا ہے اور پھر نہ جانے انسان اس میں داخل ہو کر کہاں کہاں گم ہو جاتا ہے۔ اور اس کی واپسی مشکل نظر آتی ہے۔ غیر محروم عورتوں سے باتیں، انٹرنیٹ کے ذریعہ لڑکیوں کے رشتے اور پھر نجانے کہاں سے کہاں تک نوجوان پہنچ جاتا ہے جس کا کوئی اختمام نہیں۔

حضرت خلیفۃ المسٹح الحامس ایمہ اللہ تعالیٰ فرماتے ہیں۔

"پھر انٹرنیٹ کا غلط استعمال ہے۔ یہ بھی ایک لحاظ سے آ جکل کی بہت بڑی لغو چیز ہے۔ اس نے بھی کئی گھروں کو اجاڑ دیا ہے۔ ایک تو یہ رابطے کا بڑا استاذ ذریعہ ہے۔ پھر اس کے ذریعہ سے بعض لوگ پھرتے پھراتے رہتے ہیں اور پتہ نہیں کہاں تک پہنچ جاتے ہیں۔ شروع میں شغل کے طور پر سب کام ہو رہا ہوتا ہے پھر بعد میں یہی شغل عادت بن جاتا ہے اور

گل کا ہار بن جاتا ہے چھوڑنا مشکل ہو جاتا ہے۔ کیونکہ یہ بھی ایک قسم کا نشر ہے اور نشر بھی لغويات میں ہے۔ کیونکہ جو اس پر بیحثتے ہیں بعض دفعہ جب عادت پڑ جاتی ہے تو فضولیات کی تلاش میں گھنٹوں بلا وجہ، بے مقصد وقت ضائع کر رہے ہوتے ہیں۔ تو یہ سب لغوچیزیں ہیں۔"

(خطبہ جمعہ 02 اگست 2004ء از خطبات مرور بلڈ 2 صفحہ 594-593)

حضور انور اییدہ اللہ تعالیٰ نے اس جان لیو ایماری کے مضرات سے نوجوان نسل کو متعدد بار آگاہ فرمایا۔ آپ نے الجنة امامہ اللہ UK کے سالانہ اجتماع منعقدہ طاہرہ بال بیت الفتوح لندن میں مورخہ 19 ستمبر 2003ء کو فرمایا:

"بعض لڑکے لڑکی بن کر بات چیت کر رہے ہوتے ہیں۔ جب جماعت کا تعارف ہو جائے تو لڑکی خوش ہو جاتی ہے کہ چلو (دعوت الی اللہ) ہو رہی ہے۔ اگر آپ کی نیت صاف ہے تو دوسرا طرف جو لڑکا لڑکی بن کر بیٹھا ہوا ہے آپ کو کیا پتہ کہ اس کی کیا نیت ہے۔ پھر بعض اوقات تصویریوں کے تبادلے شروع ہو جاتے ہیں بعض جگہوں پر رشتے بھی ہوئے ہیں اور بھیاں نکل نتائج سامنے ہیں۔ انٹرنیٹ ایک معاشرتی برائی بن کر سامنے آ رہا ہے۔ اگر (دعوت الی اللہ) ہی کرنی ہے تو لڑکیاں یو کیوں ہی کو (دعوت الی اللہ) کریں۔ لڑکوں کو نہ کریں۔ یہ کام لڑکوں کے لئے ہی رہنے دیں۔ والدین اس بات پر نظر رکھیں کہ کھلے طور پر انٹرنیٹ کے رابطے نہیں ہونے چاہیں۔ جو شنور کی عمر کے ہیں وہ خود بھی خوش کریں۔ جن عورتوں نے غیر از جماعت مردوں سے شادیاں لی ہیں اب پشیمانی کا اظہار کرتی ہیں بچوں کا رجحان زیادہ تر باپوں کی طرف ہوتا ہے۔ کیونکہ وہاں آزادی زیادہ ہوتی ہے اگر کچھ بیٹیاں ماں کے زیر اثر جماعت سے کچھ نہ کچھ تعلق رکھ رہی ہوں تو شادی کے موقع پر باپ غیر از جماعت میں ہی شادی کرنا چاہتا ہے۔ بعض باپوں کے خلاف آواز اٹھاتی ہیں۔ لیکن بعض مجبور بھی ہوتی ہیں۔"

(الفصل 08، مارچ 2004ء)

ایک اور موقعہ پر جماعت کو انتباہ کرتے ہوئے فرمایا:

"اس طرح کا کام بُری عورتوں والا انٹرنیٹ نے بھی شروع کر دیا ہے وہی عورتوں والا۔۔۔ بعض لوگوں کے گروہ بنے ہوئے ہیں جو آہستہ آہستہ پہلے علمی باتیں کر کے یادوسری باتیں کر کے پہلے چارہ ڈالتے ہیں اور پھر دوستیاں پیدا ہوتی ہیں اور پھر غلط راستے پر ڈالنے کی کوشش کی جاتی ہے۔ متعدد بار میں انٹرنیٹ کے رابطوں کے بارہ میں احتیاط کا کہہ چکا ہوں۔ بعد میں پچھتا نے کا کوئی فائدہ نہیں ہوتا یہ بالپوں کی بھی ذمہ داری ہے۔ یہ ماوں کی بھی ذمہ داری ہے کہ انٹرنیٹ کے رابطوں کے بارے میں بچوں کو ہوشیار کریں خاص طور پر بچوں کو۔"

(خطبہ جمعہ 30 جنوری 2004ء از خطبات مسرور جلد 2 صفحہ 93-92)

حضرت مصلح موعود نور اللہ مرقدہ نے جماعت سے اپنے ایک خطاب میں یہ شعر پڑھا

بچوں تو دو دن بہار جان فزاد کھلا گئے

حضرت ان غنچوں پر ہے جوبن کھلے مر جھا گئے

اور دوست احباب کو نصیحت فرمائی کہ اگر ہم نے تربیت سے پہلو تھی کی اور یہ بچے دوسروں کی گود میں چلے گئے تو غنچے جو بچوں بننے والے تھے بن کھلے مر جھا جائیں گے اور سوائے ہاتھ ملنے کے، حضرت کرنے کے، افسوس کرنے کے اور کچھ ہمارے ہاتھ نہیں آئے گا۔

کمپیوٹر اور انٹرنیٹ کے صحیح استعمال نے ہمارے نوجوانوں کو ایک جلا بھی بخشی ہے۔ ان ایجادات سے فائدہ اٹھا کر علم کے میدان میں ہمارے نوجوان، بہت آگے آگئے ہیں۔ علمی اور تحقیقی لحاظ سے ایک دنیا ہے جو اس کے اندر سمائی ہوئی ہے۔ اس سے فائدہ اٹھانا ہمارا فرض ہے۔ اب تو جماعت کی بے شمار web sites ہیں جن میں تازہ اخبار جیسے روزنامہ افضل، افضل انٹریشنل اور دنیا بھر میں شائع ہونے والے تمام اخبار و رسائل تک رسائی حاصل کر کے اپنے علم کی پیاس بجھا سکتے ہیں۔

جماعت کے بارہ میں تازہ خبریں، دنیا بھر کی Activeties سے آگاہی کے علاوہ
تشنے سوالات کے جوابات آسانی مل سکتے ہیں۔ حضرت خلیفۃ المسکن ایدہ اللہ تعالیٰ اس
بارہ میں نصیحت کرتے ہوئے فرماتے ہیں۔

"جماعت کی اپنی ایک ویب سائٹ (Web Site) ہے اگر کوئی اعتراض کسی کی
نظر میں قابل جواب ہو کسی کی نظر سے گزرے تو وہ اعتراض انہیں بھیج دینا چاہئے۔ انتہنیت پر
بیٹھے ہوتے ہیں پتہ ہے اس کا پتہ کیا ہے۔ اور اگر کسی کے ذہن میں اس اعتراض کا کوئی
جواب آیا ہو تو وہ جواب بھی بے شک بھیج دیں۔ لیکن وہاں پر خود کسی کے اعتراض کا جواب
نہیں دینا۔ ہو سکتا ہے کہ آپ کو جواب دینا صحیح نہ آتا ہو۔ کیونکہ جہاں آپ بھیجیں گے خود ہی
چیک کر لیں گے۔ پہلی بات تو یہ ہے کہ اس اعتراض کا جواب دینا بھی ہے کہ نہیں یا اس
معاملے میں پڑنا صرف لغویات یا صرف وقت کا ضیاع ہی ہے۔ کیونکہ اعتراض کرنے والے
کی اصلاح تو ہونی نہیں ہوتی۔۔۔۔۔

پھر جیسا کہ میں نے کہا ہے کہ اگر کسی کے پاس جواب ہو تو اس جماعتی نظام کے تحت
جواب بھیج دیں خود ہی نظام اس کو دیکھ لے گا کہ آیا جو جواب آپ نے بھیجا ہے درست ہے یا
اس سے بہتر جواب دیا جا سکتا ہے۔ تو بہر حال مقصد یہ ہے کہ جماعت کے کسی بھی فرد کا وقت
بلامقصد ضائع نہیں ہونا چاہئے اس لئے جس حد تک ان لغویات سے بچا جا سکتا ہے بچنا
چاہئے اور جو اس ایجاد کا بہتر مقصد ہے اس سے فائدہ اٹھانا چاہئے۔

علم میں اضافے کے لئے انتہنیت کی ایجاد کو استعمال کریں۔ نہیں ہے کہ یا اعتراض
والی ویب سائٹ تلاش کرتے رہیں یا انتہنیت پر بیٹھ کے مستقل باتیں کرتے رہیں۔ آج کل
چیٹنگ (Chatting) جسے کہتے ہیں بعض دفعہ یہ چیٹنگ مجلسوں کی شکل اختیار کر جاتی ہے

اس میں بھی پھر لوگوں پر الزام تراشیاں بھی ہوتی ہیں، لوگوں کا مذاق بھی اڑایا جا رہا ہوتا ہے تو یہ بھی ایک وسیع پیانا پر مجلس کی ایک شکل بن چکی ہے اس لئے اس سے بھی پچنا چاہئے۔ پھر غلط صحبتوں کے بارہ میں فرمایا کہ یہ بھی لغویات میں شمار ہوتی ہیں ان سے بھی بچو۔ اگر براہ راست ان مجلسوں اور ان صحبتوں میں نہیں بھی شامل ہو تو پھر بھی ایسی مجلسوں میں ایسے لوگوں کی صحبوں میں بیٹھنا جہاں غیر تعمیری گفتگو یا کام ہو رہے ہوں تمہیں بھی متاثر کر سکتا ہے۔"

(خطبہ جمعہ 02 اگست 2004ء از خطبات مسرور جلد 2 صفحہ 595-594)

ماہ جولائی 2004ء کو ربوبہ میں منعقد ہونے والی مجلس شوریٰ میں الیکٹرونکس کی جدید مصنوعات کے مضر اثرات سے افراد جماعت کو بچانے کے حوالے سے ایک تجویز زیر غور آئی اور اس تجویز کے مختلف پہلوں کا جائزہ لینے کے بعد جن سفارشات پر مبنی لائج عمل تجویز ہوا اور حضور انور ایاہ اللہ تعالیٰ کی مظہوری کے بعد بغرض تعمیل جماعتوں کو بھجوایا گیا ان میں سے چند ایک کاذک را خصار سے یہاں ضرور مفید ہو گا۔

۱۔ نظام جماعت اور ذیلی تنظیمیں افراد جماعت سے مسلسل رابطہ رکھیں اور بڑوں اور نوجوانوں کو یہاں طور پر اس کے فوائد اور نقصانات سے سیمنار منعقد کر کے آگاہ کیا جائے۔
۲۔ بڑی عمر کے افراد جماعت بھی کمپیوٹر کا بنیادی علم حاصل کریں تاکہ وہ بہتر طور پر اپنے بچوں کی نگرانی کر سکیں۔ اور کمپیوٹر ایسی جگہ پر رکھیں جہاں سب افراد خانہ اس کو monitor کر سکیں۔ اس کی بھی والدین نگرانی کریں۔ کہ زیادہ دیر تک رات کو بچے کمپیوٹر اور انٹرنیٹ کا استعمال نہ کریں۔

۳۔ اس وجہ سے نوجوان نسل کی صحت بھی خراب رہنے لگی ہے۔ کیونکہ ایک جگہ پر جم کر بیٹھ جانا اور مسلسل ٹکٹکی لگا کر monitor کی طرف دیکھنا لازماً صحت کیلئے مضر ہے۔

باخصوص آنکھوں کے لئے۔

۲۔ یہ جورواج ہے کہ کمپیوٹر الگ تھلگ ایک کمرہ کے کونے میں ہو اس کو بہر حال ختم کرنا ہو گا۔ جب ہر گھر میں ٹی وی لاوئنچ میں پڑا ہے تو کیا کمپیوٹر لاوئنچ میں نہیں رکھا جا سکتا۔ ایک monitor کی خاطر الگ کمرے میں بھی رکھا جا سکتا ہے جس کو Main Pc کے ساتھ منسلک کر سکتے ہیں۔ الغرض اس کے لئے اقدام بہر حال اٹھانے ہیں۔

○ میچز دیکھنے کے لئے ٹی وی کے سامنے بیٹھے رہنا:

آج کل کرکٹ فوڈیمک کی طرح ہمارے معاشرے کو کھارہا ہے۔ نوجوان طبقہ جس انہاک کے ساتھ کرکٹ میچز دیکھنے کے لئے ٹی وی کے سامنے بیٹھ جاتا ہے۔ نمازیں وقت پر ادنیں ہو رہی ہوتی ہیں۔ کام کا حرج ہو رہا ہوتا ہے۔ حتیٰ کہ والدہ اگر کسی کام کے لئے بچے کو کہہ دے تو نبے انکار کر دیتے ہیں اور یوں ایک تفریح لغویات میں شمار ہونے لگتی ہے۔ حضرت خلیفۃ المسکن ایدہ اللہ تعالیٰ نے ایک دفعہ کینیڈا کے جلسہ سالانہ پر نوجوانوں کو اس طرف توجہ دلائی اور وقت ضائع کرنے سے منع فرماتے ہوئے دین کی طرف راغب رہنے کی تلقین فرمائی۔

○ وڈیو گیمز:

بچوں کا وقت ضائع کرنے کے حوالہ سے جدید سائنسی ایجادات میں ایک وڈیو گیمز ہے۔ جس کے استعمال میں بچے نشہ کی حد تک آگے بڑھ جاتے ہیں۔ یہ درست ہے کہ یہ بچوں کے لئے ایک اچھی تفریح ہے۔ مگر ہر چیز میں exceed نقصان دہ ہے۔ اس کا

کثرت سے استعمال صحت پر اثر انداز ہوتا ہے۔ آنکھیں خراب رہنے لگتی ہیں اور بچے اسکوں کا کام کل پڑا لئے کے عادی ہو جاتے ہیں۔

○ چھوٹی عمر کے بچوں کو موبائل فونز کے بارہ میں حوصلہ شکنی کرنی چاہیے:

آج کی جدید ایجادات میں موبائل فون ایک بہت اہم مفید ایجاد ہے۔ اگر آپ کے کسی عزیز یا بچے کے پاس موبائل ہے تو آپ کو پریشانی نہیں۔ آپ کا بیٹا ہر وقت رابطہ میں ہے۔ اور آج کے دور میں بچے کو گھر سے باہر بھیج کر مائیں تحفظ کے خدشات کی وجہ سے جو پریشان رہتی ہیں۔ اس میں بھی intouch کی وجہ سے کمی رہتی ہے۔ اس ناطے یہ بہت مفید ایجاد ہے لیکن اس کے نقصان اپنی جگہ پر ہیں۔ SMS کے ذریعہ لڑکیوں کو پیغامات بھجوانا نوجوان لڑکوں کا شغل بن گیا ہے۔ ویسے بھی اس کا غلط استعمال آسانی چھپ کر کیا جاسکتا ہے۔ اس لیے والدین کو چھوٹی عمر کے بچوں اور نوجوانوں کو بلا ضرورت موبائل فونز مہیا کرنے کی حوصلہ شکنی کرنے کی ضرورت ہے۔

اس کے مفید فنکشنز میں سے ایک یہ بھی ہے کہ اب بعض کمپنیوں نے آج کی آیت کر دیہ، آج کی حدیث، آج کا قول، آج کی نصیحت وغیرہ کے عنوان سے بہت مفید سروز کا آغاز کر دیا ہے۔ جن کے پاس فونز ہیں۔ ان کو ان سروز سے فائدہ اٹھانا چاہیے۔ قرآن کریم مکمل، صحاح ستہ وغیرہ بھی اب موبائلز میں Feed کئے جاسکتے ہیں۔

○ ان تمام لغویات کا توڑ۔ ہمارا ایم ٹی اے اور صحبت صاحبین:

الیکٹرونکس ایجادات سے متعلقہ لغویات کا ذکر تو ہو چکا۔ قبل اس کے کہ دیگر لغویات کا ذکر کروں یہاں اللہ تعالیٰ کی ایک عظیم نعمت MTA کا ذکر ضروری ہے جو ان تمام لغویات کا

توڑ ہے۔ جن کا ذکر اس سے پہلے کر آیا ہوں۔ حضرت خلیفۃ المسیح الرابع رحمہ اللہ تعالیٰ نے ایک موقع پر فرمایا تھا کہ اگر آپ کسی کام سے روکتے ہیں تو اس کی جگہ بچوں کو مصروف رکھنے کے لئے کوئی اور چیز بھی مہیا کریں۔

چنانچہ ایم ٹی اے حقیقت میں اخلاقیات پر حملہ کرنے والی ان تمام برائیوں، گندے مناظر کے مقابل پر ایک بہت اچھا نعم البدل ہے۔ اس مبارک نعمت کے ذریعہ ہم ساری دنیا میں بننے والے احمدی احباب وغیرہ از جماعت احباب بھی ۲۲ گھنٹے قرآن کریم کی تلاوت، ترجمہ و تشریح کے ساتھ سن سکتے ہیں۔ اور حدیث کا درس، اسلام کی تعلیمات، اخلاقیات کی بہتری کے لئے پروگرام دیکھو اور سن سکتے ہیں۔

حضرت خلیفۃ المسیح الخامس ایدہ اللہ تعالیٰ کے ساتھ بچوں کے پروگرام، واقفین تو کو حضرت خلیفۃ المسیح ایدہ اللہ تعالیٰ کی صحبت نصیب ہوتی ہے۔ ساری جماعت خطبہ جمعہ کے ذریعہ براہ راست راہنمائی حاصل کرتی ہے۔ اور یوں اخلاقیات اور روحانیت کو improve کرنے کا موقع ملتا ہے۔ انسان یہاں ہوتا ہے کہ اس کی صورت میں شریعت کی بتائی ہوئی چیزوں سے پرہیز کرتا ہے بعینہ روحانی یہماری کی علاوہ ایسی CDS، آڈیو وڈیو یونیٹس آئی ہیں جن میں تلاوت قرآن پاک مع ترجمہ، صحاح ستہ میں مندرج احادیث، کتب حضرت مسیح موعود علیہ السلام، خلفاء احمدیت کی طرف سے دیئے گئے سوالات کے جوابات اور خطبات جمعہ شامل ہیں ان سے فائدہ اٹھایا جاسکتا ہے۔ ان ایجادات کے غلط استعمال سے پیدا ہونے والی صورت حال کے مقابل یہ ایک اچھی replacement ہے۔ اس طرح E.mail - SMS وغیرہ جیسے ذرائع بھی دعوت الٰی اللہ کے لئے استعمال ہو سکتے ہیں۔

MTA کے مبارک نظام کے ذریعہ ایک اہم حکم خداوندی "صحبت صالحین اختیار کرو" پر عمل کرنے کا موقع بھی ملتا ہے۔ آج کے دور میں MTA صحبت صالحین کا سب سے بڑا ذریعہ ہے۔ جس میں قرآن کریم کی تلاوت و تشریع، درس احادیث سن کر ہم اپنے اندر بہتری کے سامان پیدا کر سکتے ہیں۔ ہمیں ہر ہفتہ خطبہ جمعہ کے ذریعہ اپنے پیارے امام کی صحبت نصیب ہوتی ہے۔ ہاں وہ صحبت جس کے بارے میں کہا گیا ہے کہ جس محفل میں اللہ اور رسول کی باتیں ہوں وہاں اللہ تعالیٰ کے فرشتوں کا نزول ہوتا ہے۔ اس موقع پر تسبیح و تحمید اور استغفار، بہت کرنا چاہیے اور درود شریف بہت پڑھنا چاہیے، اور یہ فرشتے ہمارے استغفار اور تسبیح و تحمید کو اللہ تعالیٰ تک لے جاتے ہیں۔

ذرا غور کریں کہ یہ مبارک محفل 200 سے زائد مالک میں بیک وقت سمجھتی ہے۔ اور دنیا بھر کی ہزاروں بیویت الذکر، نماز سینٹرز اور لاکھوں گھروں میں فرشتوں کا نزول ہو رہا ہوتا ہے۔ جہاں لاکھوں احمدیوں کا عاجزی و انساری سے کیا ہوا استغفار، تسبیح و تحمید اور اپنے پیارے اور خدا کے محبوب نبی صلی اللہ علیہ وسلم پر پڑھا ہوا درود اللہ تعالیٰ کے حضور پیش ہو رہا ہوتا ہے اور اس طرح ساری دنیا میں بننے والے احمدی اپنے محبوب امام سے ملاقات کرتے ہیں۔ جس جگہ گلاب کا پودا لگا ہو۔ اس کی خوش بودار نگین پیتاں زمین پر گر کر زمین کے اس حصہ کو بھی خوبصوردار کر دیتی ہیں۔ تو پھر آج کی دنیا میں سب سے بڑھ کر خوبصوردار بھیرنے والے وجود کے مبارک منہ سے جب خوبصوردار پیتاں ساری دنیا میں بیک وقت بکھرتی ہیں۔ تو کون کی زمین کو اپنی خوبصور سے معطر نہ کرتی ہوں گی۔ میں نے تو ابھی صرف خطبات جمعہ کی بات کی ہے۔ اس کے علاوہ چلڈر ان کلاس ہے، بستان وقف نو ہے۔ سوال و جواب کی محفوظ ہے۔ اور دیگر کئی پروگرام ہیں جن میں حضور انور بنفس نفس شامل ہوتے ہیں۔ اور صحبت صالحین میسر آتی ہے۔

دیگر لغویات

اب ایسی لغویات کا ذکر کیا جائے گا۔ جو بڑی تیزی سے ہمارے معاشرے میں راہ پا رہی ہیں۔ اس میں ہمارے الیکٹرونک میڈیا اور پرنٹ میڈیا کا بہت بڑا ہاتھ ہے۔ ہمارے سر کاری الہکار اور سیاست دان بھی ان باتوں میں الجھ کر رہے گئے ہیں۔ اور اسے روشن خیالی سے تعبیر کیا جانے لگا ہے۔ حالانکہ اسلامی نقطہ نظر سے ایسی تمام تغیریات جو حد سے بڑھ جائیں، انسان کی عبادت میں حائل ہونے لگیں، انسانی اخلاقیات پر حملہ آور ہوں، انسان کی صحت کی بر بادی کا موجب بننے لگیں، تہذیبوں میں ٹکراؤ کا موجب ہوں، معاشرہ اپنی پہچان بھونے لگے تو وہ لغویات میں شمار ہونے لگتی ہیں۔ ہمارے مذہبی راہنماؤں کا ہاتھ بھی اس سے صاف نہیں ہے۔ سر کاری افرسان اور سیاست دانوں کے مقابل پر انہوں نے بے ہودہ عوامل سے عوام اور قوم کو روکنے کے لئے وہ طریق اپنایا جس کی اسلام اجازت نہیں دیتا۔ اسلام تو ہمیں یہ تعلیم دیتا ہے۔ کہ برائی کو معاشرہ سے دور کرنے کے لئے، اس کی جڑ کاٹنے کے لئے حکمت عملی سے کام لیں۔ پیار اور محبت سے نوجوان طبقہ کو اس کے نقصانات بتا کر حکمت عملی سے منع کیا جائے۔ نہ کہ بزور بازو۔ طعن و تشنیع اور سخت لجہ اپنا کر۔ اس وجہ سے نوجوان طبقہ ہمارے مذہبی لیدروں سے دور ہوتا چلا گیا حتیٰ کہ مساجد میں بھی نوجوان طبقہ کی حاضری کم نظر آنے لگی۔ معاشرے میں بڑی تیزی سے پھیلنے والی چند ایک لغویات یہ ہیں۔

○ پینگ بازی اور بست کا تہوار:

وقت اور رقم کا ضیاع کرنے کا یہ ایک بہت بڑا فیشیول (Festival) ہے۔ چند سال پیچھے چلے جائیں تو پینگ بازی ہمیں اپنے معاشرے میں نظر تو آتی تھی مگر ایک تہوار، ایک رواج، ایک festival اور رسم کے طور پر چند سالوں سے متعارف ہوئی ہے۔ آج اسے تہوار کہا جا رہا ہے۔ تہذیب کا نام دیا جا رہا ہے۔ مگر آنے والے کل میں یہ ایک قومی طوق

کے طور پر اجھرے گا۔ جسے اپنے سے الگ کرنا بہت مشکل ہو گا۔ ملک، ملت اور قوم کا اربوں کھربوں روپیہ آنافا نا ہوا میں اڑا دیا جاتا ہے۔ لاہور سے شروع ہونے والا یہ جشن بہاراں اپنے مختصر سے عرصہ میں سفر کرتا ہوار اوپنڈی، اسلام آباد، فیصل آباد، ملتان، کراچی اور دیگر شہروں تک پھیل گیا ہے اور ایک ایک ہفتہ کے وقفہ کے بعد اب کم و بیش ہر شہر میں اس کے منانے کا اہتمام ہوتا ہے اور اس جشن کو منانے والے تمام شہروں کا دورہ کرتے ہیں اور اصل کام کا ج چھوڑ کر اس لغو کام کو اپنا بیٹھتے ہیں۔ چونکہ اس کا آغاز جمعہ سے ہوتا ہے اور ہفتہ التواریک جاری رہتا ہے۔ اس متعلقہ شہر کی مساجد میں اُس دن نماز جمعہ پر حاضری کم رہنے لگی ہے۔ ایک مخصوص رنگ کے کپڑے پہن کر، چھتوں پر چڑھ کر ڈسکاؤنٹس کے ساتھ لڑکے اور لڑکیاں اکٹھے پینگ بازی کرتے، ہوٹنگ کرتے، شور شرابا اور کاشنگوفوں کے ذریعہ ہوائی فائرنگ کے ساتھ ساتھ دھات کی تاروں سے جب گلڈیاں اڑائی جاتی ہیں۔ تو بھلی کی آنکھ مچھولی سے لاکھوں اربوں کا قومی نقصان ہوتا، دسیوں قیمتی جانوں سے ہر سال ہاتھ دھونا پڑتا ہے۔ اس قدر مخرب الاخلاق ہونے اور اتنے زیادہ نقصانات کے کیا بھی بھی یہ لغویات میں شامل نہیں ہوتی۔ حضرت مصلح موعود نور اللہ مرقدہ فرماتے ہیں کہ

"هر مخلص احمدی جو میری بیعت کی قدر و قیمت کو سمجھتا ہے اس کے لئے سینما یا کوئی

تماشہ وغیرہ (بسنت تماشہ میں شامل ہے۔ نقل) دیکھنایا کسی کو دکھانا جائز نہیں۔"

(مطالبات تحریک جدید صفحہ 37)

ویلینٹائن ڈے (Valentine's day) O

مغرب سے ادھار لئے جانے والے تھواروں میں سے ایک تھوار "ویلینٹائن ڈے" ہے جسے ہمارے میڈیا نے بڑی تیزی سے ہمارے بڑے شہروں میں متعارف کروایا ہے۔ اس روز یعنی 14 ربیعہ کو محظوظ کے نام محبت بھرا جذباتی پیغام تحریری طور پر سرخ رنگ کے

گلاب کے پھول کے ساتھ بھجوایا جاتا ہے۔ یا بالمشافہ دیا جاتا ہے۔ جو اس راف ہے اور لغویات سے ہے جس سے پرہیز چاہیے۔

○ اپریل فول:

کیم اپریل کو عیسائی دنیا میں یہ رسم نہایت شان و شوکت سے منائی جاتی ہے۔ جس میں دھوکہ، فریب، جھوٹ، مذاق اور ناوجب بھی کے ذریعہ سے (جو عام حالات میں بھی عیسائیوں میں معیوب سمجھے جاتے ہیں) بناوٹی خبروں کی تشهیر کی جاتی ہے۔ اور اس طرح کے بھونڈے مذاق پر خوشی اور مسرت کا اظہار کیا جاتا ہے۔ اور اسے تفریح طبع کا نام دیا جاتا ہے۔ ہمارے معاشرے میں یہ لغوار کرت راہ پائی ہے اس قیچی فعل میں جھوٹ، دھوکہ، فریب شامل ہوتا ہے۔ جو اخلاق سیئہ سے ہیں اور جن سے بچنے کی تلقین ہمیں اسلام میں ملتی ہے۔ اس لئے اس سے پرہیز چاہیے۔

○ نئے سال کی آمد پر جشن:

قرآن تو ہمیں ہر دور اور زمانہ میں داخل ہونے کے لئے یہ دعا سکھلاتا ہے۔
 رَبِّ اذْخُلْنِي مُدْخَلَ صِدْقٍ وَّ أَخْرِجْنِي مُخْرَجَ صِدْقٍ وَاجْعَلْ لِّي مِنْ لَذْنُكَ سُلْطَانًا نَصِيرًا
 (بنی اسرائیل: 81)

اس واضح اصول کے خلاف ہمارے اسلامی معاشرہ میں بھی رفتہ رفتہ نئے سال کے آغاز پر ناق گانوں، آتش بازی اور ہوائی فائر نگ کے ساتھ جشن منانے کا رواج بڑھ رہا ہے۔ اگر نئے سال کے آغاز پر دونوں پڑھ کر دعاؤں کے ساتھ گزشتہ گناہوں کی معافی اور نئے عزم کے ساتھ داخلہ لیا جائے تو لازماً اللہ تعالیٰ ہمارے لئے اس سال کو مبارک کر دے گا۔ ہمارے معاشرہ میں غیر اسلامی حرکات جو ہر سال پہلے سے بڑھ کر نمودار ہوتی ہیں اس کی

ایک وجہ بھی یہی ہے کہ اس سال کا آغاز ہم نے دعاوں سے نہیں کیا ہوتا۔

حضرت خلیفۃ المسیح الرابع رحمہ اللہ تعالیٰ کا ایک واقعہ ہمارے لئے مشعل راہ ہے۔

خلافت سے قبل آپ ایک دفعہ لندن کے ائیشیں پر نئے سال کے آغاز پر موجود تھے۔ آپ نے ائیشیں کے پلیٹ فارم پر ہی دو نقل پڑھ کر دعاوں کے ساتھ گریہ وزاری و تصرع سے نئے سال کا آغاز کیا جبکہ اردو گردشہ روابط اور جشن کا سماں تھا۔ وہ خوشیوں میں محو تھے اور حضور اللہ کے حضور رور ہے تھے۔ جسے دیکھ کر لوگ اپنا جشن چھوڑ کر حضور کے اردو گرد جمع ہو گئے۔ اور آپ میں باتیں کرنے لگے کہ یہ عجیب آدمی ہے خوشی کا وقت ہے اور یہ رور ہا ہے۔ حضور کے سلام پھیرنے پر جب انہوں نے دریافت کیا تو حضور نے انہیں اسلامی طریق سے آگاہ کیا۔

حضرت خلیفۃ المسیح الرابع رحمہ اللہ تعالیٰ فرماتے ہیں۔

"عمومی دستور کے مطابق نئے سال پر مبارک باد بھی دی جاتی ہے اور جہاں تک کسی کے بس میں ہو تھا کافی بھی پیش کئے جاتے ہیں۔ اس لئے اس موقع پر میں اس رسم کو دینی رنگ دیتے ہوئے سب سے پہلے احباب جماعت کو السلام علیکم و رحمۃ اللہ و برکاتہ کا محبت بھرا تھے پیش کرتا ہوں۔ اس دعا کے ساتھ کہ یہ سال اللہ تعالیٰ ہر لکاظ سے جماعت احمدیہ ہی کے لئے نہیں بلکہ تمام بني نوع انسان کے لئے بھی پہلے سال سے زیادہ بہتر بنائے اور مصائب، مشکلات اور تکالیف کے جو زمانے ہم نے گز شستہ سال دیکھے ان کو اپنے فضل سے اس نئے سال میں ٹال دے اور جن مصیبتوں نے گز شستہ سال میں جنم لیا تھا انہیں آگے بڑھنے سے پہلے رو فرمادے۔ اور وہ بے پھل ہو کر رہ جائیں اور جن نیکیوں نے گز شستہ سال میں جنم لیا تھا انہیں بھر پور پھل عطا فرمائے اور بکثرت مشرب شرات حسنہ فرمائے۔ آمین۔"

(خطبہ جمعہ 03 ربیعہ 1406ھ جنوری 1986ء از الفضل کیم جنوری 1999ء)

عید کارڈ بھجوانا:

عیدین کے موقع پر عزیزی واقرب کو عید کارڈ بھجوانے کی بری اور فضول رسم را جھکھڑا ہے۔ جو سراسرا اسرا ف کے زمرے میں آتی ہے۔ بہت ساقتی میں روپیہ ضائع چلا جاتا ہے۔ عید الفطر کے موقع پر رنگ برنگ کارڈز کی فروخت ایک کاروبار کے طور پر سامنے آتی ہے۔ حضرت مصلح مسعود نور اللہ مرقدہ فرماتے ہیں۔

"یہ اسرا ف ہے اور بے ضرورت روپیہ ضائع کیا جاتا ہے۔ وہی روپیہ جو لغو طریق پر ضائع کیا جاتا ہے بہتر ہو کہ لوگ اس کو دین کی تبلیغ میں خرچ کریں۔" (افضل 15 ستمبر 1917ء)

کارڈز: Father Day / Mother Day

کارڈز کی بات چل لئی ہے تو یہ بتاتا چلوں کہ اب مختلف قسم کے کارڈز کی مارکیٹ میں بھر مار ہے اور بہت بڑے بڑے اسٹور صرف کارڈز کی خرید و فروخت کے لئے مخصوص ہیں۔ Cresmas Card, Love Card, Birthday Card, Father day Card, Motherday Card, New year Card, شامل ہیں۔ اگر بچے بازار سے Missing you Card, Date Card, etc. خرید کرنا نہ لائیں تو ہاتھ سے تیار کر کے اپنے والدین کو دیتے ہیں۔ اور سکوائر میں ان دنوں کی یاد ہانی کرائی جانے لگی ہے۔

یہ بھی تو یورپ سے آئی ہوئی ایک رسم ہے۔ جو ماں باپ سے محبت ظاہر کرنے کے لئے مدد کے، فادرڈے متنانے کا اہتمام کرتی ہے۔ اور اپنے ماں باپ سے عقیدت اور محبت کے جذبات کا اظہار کرنے کے لئے تھائف پھول اور کارڈز پیش کرتے ہیں۔ جبکہ اسلام تو یونیورسل مذہب ہے اور اس کی تعلیمات ایسی ہیں جو عقل کو appeal کرتی ہیں۔ اسلام نے والدین کی خدمت کرنے کی تلقین کسی مخصوص وقت کے لئے نہیں کی بلکہ فرمایا کہ جب بھی

موقع ملے آپ والدین کی خدمت کریں۔ عقیدت، پیار و محبت کے پھول ان پر نچاہو کر کریں۔

○ سالگرہ منانا:

بعض امور، غلط استعمال یا کثرت سے ان میں involve ہونے کی وجہ سے لغویات میں شمار ہونے لگتے ہیں۔ ان میں ایک سالگرہ ہے۔ اب بعض گھروں میں بچوں کی کیا، بڑے بھی اپنی سالگرہ بڑے اہتمام سے مناتے ہیں۔ اور ہزاروں روپیہ برداشت دیتے ہیں۔ روپے کا ضیاع اور تفاخر لغویات سے ہے جسے حضرت خلیفۃ المسیح الراجح رحمہ اللہ تعالیٰ ناپسند فرمایا کرتے تھے۔ آپ نے ایک موقعہ پر فرمایا۔

"مجھے بتائیں کہ آپ کسی ایسے نبی کو جانتے ہیں جس نے اپنی سالگرہ منائی ہو۔ کیا خدا کے کسی نبی، اس کے ناسیمین یا مقریبین نے کبھی اپنی سالگرہ منائی، ان میں سے یقیناً کسی نے بھی نہیں۔ کیا ان کی پیدائش ہماری پیدائش سے زیادہ اہم ہے یا ہماری پیدائش ان کی پیدائش سے۔ مجھے بتائیں کیا آپ کی پیدائش خدا کے نبیوں کی پیدائش سے زیادہ اہم ہے۔ ہرگز نہیں۔ اگر ان انبیاء نے اپنی سالگرہ نہیں منائی تو آپ اپنی غیر اہم سالگرہ کیوں منائیں۔"

(پمفت سالگرہ کی تقریبات شائع کردہ نظارت اصلاح و ارشاد)

○ تمبا کو سگریٹ نوشی:

اسراف اور فضول خرچی کے زمرے میں آنے والی ایک چیز سگریٹ ہے۔ جو معاشرے میں بہت تیزی سے راہ پائی ہے۔ پیے کے ساتھ قیمتی صحت کا بھی ضیاع ہے۔ حضرت مسیح موعود علیہ السلام فرماتے ہیں۔

"یہ لغو اور اسراف کا فعل ہے اور اگر آنحضرت صلی اللہ علیہ وسلم کے زمانے میں ہوتا تو

آپ اپنے صحابہ کے لئے کبھی پسند نہ فرماتے۔" (الحکم 24 مارچ 1903ء)

پھر فرماتے ہیں۔

"اصل میں تمبا کو ایک دھواں ہوتا ہے جو اندر ورنی اعضاء کے واسطے مضر ہے۔ اسلام لغو کاموں سے منع کرتا ہے اور اس میں نقصان ہی ہوتا ہے۔ لہذا اس سے پرہیز ہی اچھا ہے۔"

(ملفوظات جلد 3 صفحہ 110)

شروع شروع میں دوستوں کے ساتھ مذاق مذاق میں اس کا آغاز ہوتا ہے۔ پھر نہ شامل ہونے لگتا ہے۔ کیونکہ بدی کو تھوڑا راستہ دیں تو باقی راستہ و خود بنائیتی ہے۔ اس لئے معمولی سی غفلت صدیوں کی سزا کا موجب بن جاتی ہے۔

یہ دور بھی دیکھا ہے تاریخ کا عالم نے

لمحوں میں خطاء کی تھی صدیوں کی سزا پائی

حضرت خلیفۃ المسیح الخامس ایدہ اللہ تعالیٰ اس کے مضرات سے ان الفاظ میں متنبہ فرماتے ہیں۔

"ایسے دوست جن کو سگریٹ پینے کی عادت ہوتی ہے ان کے ساتھ تعلق کی وجہ سے سگریٹ کی عادت پڑ جاتی ہے۔ پھر بڑھتے بڑھتے دوسرا نشہ آور اشیاء بھی استعمال کرنا شروع کر دیتے ہیں۔ تو ایسے لوگ جو اس طرح بگاڑنے کی کوشش کریں غلط قسم کے بیہودہ اور لغو لوگوں کے زمرے میں آتے ہیں ان سے تعلقات ختم کرنے چاہئیں"

(الفصل 12، اکتوبر 2004ء)

○ لغو زرائع سے دولت کمانا منع ہے اور لغویات میں سے ہے:

سیدنا حضرت مصلح موعود نور اللہ مرقدہ نے اپنی تصنیف "اسلام کا اقتصادی نظام" میں بہت واضح طور پر ایسے لغو زرائع کا ذکر فرمایا کہ اس سے کمالی جانے والی دولت کو حرام قرار دیا

ہے۔ جن میں سینما، شراب، مردوں کے لئے زیوروز یا اش تیار کرنے والا کاروبار، گھروں کے لئے زینت و تفاخر اور نمائش کے لئے Antique اشیاء کی مہنگے داموں خریداری یا فروخت شامل ہے جو اسراف کے زمرہ میں آتا ہے۔

حضرت خلیفۃ المسٹح الثانی کے اس بیان فرمودہ اصول کو لیں تو ہر ایسی چیز جو لغو ہے اس کی فروخت بھی لغو ہے جیسے عید کارڈ، سالگرد کارڈ وغیرہ

(خلاصہ اسلام کا اقتصادی نظام ازانوار العلوم جلد 18 صفحہ 41 تا 45)

حضرت خلیفۃ المسٹح الخامس ایدہ اللہ تعالیٰ نے اپنے ایک تازہ خط بنام مکرم ناظر صاحب اصلاح و ارشاد ہدایت فرمائی ہے کہ "اللیس اللہ کی انگوٹھیاں تیار کرنے والے تمام دوکانداروں کو ہدایت کریں کہ چونکہ مردوں کے لئے سونا پہننا جائز نہیں اس لئے مردانہ انگوٹھیاں بنواتے وقت ان پر سونا یا سونے کا پانی نہ چڑھایا کریں۔۔۔۔۔ ان میں سونے کی آمیزش ہرگز نہیں ہونی چاہئے۔"

وقت کے ضیاء کے حوالہ سے چند مزید لغویات

وقت کا ضیاء اپنی ذات میں لغور کرت ہے۔ اور ہر وہ چیز جو انسان کے قیمتی وقت پر تبرکہ و فضولیات میں شمار ہوں گی۔ ان میں چند ایک کا ذکر تو میں کرچکا ہوں کچھ کا ذکر ذمیل میں کیا جا رہا ہے۔ اس درخواست کے ساتھ کہ ہم اس مہدی دوران کو مانے والے ہیں جس کے بارے میں الہاماً کہا گیا ہے کہ انت الشیخ المیسیح الذی لا یضاع وقتہ کہ تو وہ بزرگ مسیح ہے جس کا وقت ضائع نہیں کیا جائے گا۔ اس لئے ایسی تمام باتوں سے پرہیز کرنا چاہیے جو وقت کا ضیاء کا موجب ہوں۔ مثلاً

○ تاش و شتر نج کھیلنا:

اگر تفریح طبع کے لئے یہ کھیل کھیلی جائے تو کسی حد تک جائز ہے لیکن اگر گھنٹوں کھیلتے ہی چلے جائیں اور وقت بھی ضائع ہو اور عبادات کے ساتھ ساتھ دیگر ضروری کاموں میں بھی حرج واقع ہو تو لغویات میں شامل ہے۔ یہی کیفیت شتر نج کی ہے۔ ہر وہ چیز جو شیطان کی طرف سے جانے والی ہو۔ لغو ہے۔

○ کھیل کو د:

حضرت خلیفۃ المسکن الخامس ایدہ اللہ تعالیٰ بنصرہ العزیز فرماتے ہیں۔
”اس میں کھیل کو د بھی ہیں، جیسا کہ پہلے میں بتا آیا ہوں ایسے کھیل بھی ہیں جو عبادتوں سے روکنے والے ہیں۔“

(خطبہ جمعہ 09 ستمبر 2005ء از خطبات مسرور جلد 3 صفحہ 551)

○ ناول اور گندا لچرشم کا لڑپچر و رسالے پڑھنا:

جبکہ ایکٹرونک میڈیا اخلاقیات کی تباہی کا باعث بنا ہے۔ وہاں print

media نے بھی کچھ کم تباہی کے سامان پیدا نہیں کئے۔ نگی تصاویر کے رسائل اور گندے، غلظت کے مضامین پر مشتمل کتابچے پڑھنا۔ اپنے پاس رکھنا لغویات میں سے ہے۔

○ تجسس لغو اور بے ہودہ حرکت ہے:

حضرت خلیفۃ المسیح الخامس ایدہ اللہ تعالیٰ بنصرہ العزیز نے فرمایا۔

"اپنے ساتھیوں، اپنے بھائیوں، اپنے ہمسایوں یا اپنے ماحول کے لوگوں کے لئے ان کی غلطیاں تلاش کرنے کے لئے ہر وقت ٹوہہ میں نہ لگے رہو، تجسس میں نہ لگے رہو کہ کسی طرح میں کسی کی غلطی پکڑوں اور پھر اس کو لے کر آگے چلوں۔ یہ بڑی لغو اور بے ہودہ حرکت ہے۔"

(خطبہ جمعہ 19 نومبر 2004ء از خطبات مسرور جلد 2 صفحہ 832)

○ فیشن کی اندھادھندر تقلید:

اخلاقی و معاشرتی برائیاں جو معاشرہ میں فروغ پاری ہیں۔ اس میں جو عوامل بنیادی کردار ادا کر رہے ہیں ان میں ایک فیشن کی تقلید ہے اور یہ مغربیت اور اس کا فیشن ہمارے معاشرے میں داخل ہونے کے بعد اتنی تیزی سے سفر کرتا ہوا اس حد تک پہنچ چکا ہے کہ ہم کہ سکتے ہیں کہ یہ حاکم ہے اور ہم میں سے اکثریت اس کی غلام ہے اور ہم اپنی شناخت کھو بیٹھے ہیں۔ اس فیشن کے روایج نے اخلاقیات تو تباہی ہی ہیں۔ دولت اور وقت بھی ضائع ہو رہا ہے۔

ہمارے پیارے امام حضرت خلیفۃ المسیح الخامس ایدہ اللہ تعالیٰ نے اپنے ایک مکتوب مورخہ 02 نومبر 2003ء میں جنمہ کو فیشن کی اس غلامی سے بچنے کی تلقین فرمائی ہے۔ اور شوریٰ 2004ء میں یہ مکتوب بطور تجویز زیر بحث آچکا ہے۔ اس سے پہیز چاہیے۔

○ عورتوں کا جیز وغیرہ پہننا:

یہ لباس بھی عورت کے لئے مناسب نہیں ہے۔ لباس خوبصورت وہ ہے جو آنکھوں کو بھائے۔ جیز کے ساتھ بازاروں وغیرہ کا visit ایک ایسے درکو کھولتا ہے۔ جو بالا خر لغویات

کی طرف لے جاتا ہے۔ حضرت خلیفۃ المسکوں سے جب اس بارہ میں ایک دفعہ پوچھا گیا تو آپ نے فرمایا کہ لمبی شرٹس کے ساتھ یہ پہننے میں حرج نہیں اگر اس کے اوپر برقع ہو۔ اجازت اس لئے نہیں دی جاتی کہ بالا خر شرٹس چھوٹی ہوتے ہوتے اوپر تک آ جاتی ہیں۔ حضور انور نے چاک والے برقع پر بھی ناپسندیدگی کا اظہار فرمایا ہے۔

○ نیکر پہن کر گاڑیوں میں ڈسکو گانے لگا کر گھومنا:

بڑے شہروں میں ہمارے نوجوان half sleave شرٹس کے ساتھ نکر پہننے اپنی گاڑیوں میں رات کو outing کے لئے مارکیٹوں میں نکلتے ہیں۔ یہ لغویات میں اس لئے شامل ہو جاتا ہے۔ کہ انسان کالباس اور اپنے ننگ کو چھپانا انسان کے اخلاقیات پر اثر انداز ہوتے ہیں۔ بعض نوجوانوں میں کان چھد دوا کر بالیاں پہننے کا رواج پایا جاتا ہے جو لغو ہے۔

بعض امور جو بالا خر لغویات کے دروازہ کو ٹکھٹاتے ہیں
مردوں اور عورتوں کے اختلاط کا مضمون شروع ہوا ہے تو یہاں بعض ایسی باتوں کا ذکر ضروری معلوم ہوتا ہے جو لغویات کی طرف لے جاتی ہیں۔

۱۔ کرزز کے ساتھ ہاتھ ملانا۔

۲۔ بڑے شہروں میں جو مختلف موضوعات پر شعور دلانے کے لئے walks ہوتی ہیں۔
ان میں بچیوں کی شمولیت۔

۳۔ ایسے شعبے adopt کرنا جو عرف عام میں اچھے نہ سمجھے جاتے ہوں۔ ایک مومنہ کو زیب نہ دیتے ہیں۔ جیسے ارہوٹس، کرشل سروس کرنا وغیرہ

۴۔ بڑے شہروں میں عورتوں سے متعلقہ اشیاء کی دکانوں پر sale women کا

باعوم انتظام ہوتا ہے۔ ہماری خواتین کو ایسی دکانوں کا رخ کرنا چاہیے۔

○ جم اور کلب جانا:

جم اور کلب اگر مردوں اور عورتوں کے الگ الگ ہیں تو ان کا ممبر بننے میں کوئی حرج نہیں لیکن اگر mixed جم اور کلبز ہیں تو ان کو join کرنا، اس کا ممبر بننا یا وہاں کا visit کرنا درست نہیں۔

mixed parties اور mixed functions جہاں مردوں اور عورتوں کا آزادانہ ملاب ہواں کو حضرت مصلح موعود نور اللہ مرقدہ پسند نہیں فرمایا کرتے تھے۔ کیونکہ یہی کلب اور جم بنیاد بنتے ہیں مردوں اور عورتوں میں اختلاط کا اور ایک غیر محترم لڑکی کی بانہوں میں بانہیں ڈال کر جب نوجوان جھومنتا ہے۔ ڈانس کرتا ہے تو یہ اخلاقیات پر تبر ہے۔ اسی طرح co-education کی بھی جماعت حوصلہ افزائی نہیں کرتی۔ اس کے لئے بچپوں پر لازم ہے کہ وہ مرکز سے پہلے اجازت حاصل کریں۔

○ جوئے کے لئے نصب مشینوں کا استعمال:

بڑے شہروں میں پارکوں اور مختلف جگہوں پر نصب نمبروں والی مشینوں کے ذریعہ جو اکھیلنے کا رواج بھی بڑی تیزی سے بڑھ رہا ہے جو لغو ہے۔
حضرت خلیفۃ المسیح الخاتم ایدہ اللہ تعالیٰ فرماتے ہیں۔

"آج کل دکانوں پر مشینیں پڑی ہوتی ہیں چھوٹے بچوں کو جوئے کی عادت ڈالنے کے لئے، رقم ڈالنے کے بعد بعض نمبروں کی گیئیں ہوتی ہیں کہ یہ ملاو، اتنے پیسے ڈالو تو اتنے پیسے نکل آئیں گے تو اس طرح جیتنے سے اتنی بڑی رقم حاصل ہو جائے گی، یہ سب لغو چیزیں ہیں۔ اسی طرح بیٹھ کر مجلسیں جانا، گلپیں ہا لکنا، پھر دوسروں پر بیٹھ کے اعتراض وغیرہ کرنا یہ سب ایسی باتیں ہیں جو لغویات میں شامل ہیں۔" (لفظ 12 راکتوبر 2004ء)

○ انعامات کے نام پر ٹکلیں خریدنا:

آج کل مختلف تجارتی کمپنیاں انعامات کے نام پر ٹکلیں فروخت کرتی ہیں۔ یہ لعویات میں شامل ہیں۔ اس سے پہز کرنا چاہیے۔ یہ جو اکے زمرہ میں آتی ہیں۔

○ لغومجالس اور اس سے متعلقہ لعویات:

ایسی مجالسیں جو بے ہودہ ہوں یا پاکیزہ مجلسوں میں بے ضرورت بولنا، باقیں کرنا لعویات میں شامل ہیں۔ خطبہ جمعہ کے دوران بات کرنا نہ صرف منع ہے۔ بلکہ کسی کو "خاموش رہو" کے الفاظ میں چپ کروانا لغوفل ہے۔ آنحضرت صلی اللہ علیہ وسلم نے فرمایا۔

"جمعہ کے دن امام خطبہ دے رہا ہو اور تم اپنے قریبی ساتھی سے کہو کہ خاموش رہو تو تمہارا یہ کہنا لغوفل ہے۔"

موباکل فونز بند رکھنے چاہئیں۔ خطبہ کے دوران ڈیوٹی پر متعین خدام بعض اوقات باقیں کرتے رہتے ہیں ان کو خاموش رہ کر درود شریف پڑھنا چاہیے، نماز کے وقت پر کوئی اجلاس نہ ہوں۔ نماز امام ہے باقی تمام کام ماموم ہیں۔ بیت الذکر میں باقیں کرنا۔ ایسی مجالس جہاں آیات اللہ کا تمسخر اڑایا جا رہا ہو یا آنحضرت صلی اللہ علیہ وسلم کے نام کی تفصیل ہو رہی ہو۔ وہاں سے اٹھ کر آ جانا چاہیے۔ ایک دفعہ حضرت مولا نور الدین صاحب خلیفۃ المسٹح الاول ایک محفل میں موجود تھے جس میں آنحضرت صلی اللہ علیہ وسلم کی توہین میں بعض کلمات کہے گئے۔ اس بات کا جب حضرت مسیح موعود علیہ السلام کو علم ہوتا آپ نے فرمایا کہ

"آپ کی غیرت نے کیسے برداشت کر لیا کہ آقا مولیٰ کو بُرا بھلا کہا جا رہا ہو اور آپ وہاں بیٹھے رہیں۔"

○ ٹونے ٹونکے، تعویذ گندے اور جنتر منتر سب لغو ہیں:

حضرت مصلح موعود نور اللہ مرقدہ فرماتے ہیں۔

"اسی طرح عورتیں ٹونے ٹونکے کرتی ہیں۔ اگر کوئی بیمار ہوتا ہے تو کچا دھاگا باندھتی ہیں کہ صحت ہو جائے حالانکہ جس کو ایک چھوٹا بچہ بھی توڑ کر پھینک سکتا ہے وہ کیا کر سکتا ہے۔ اسی طرح عورتوں میں اور کئی قسم کی بدعتیں اور بُرے خیالات پائے جاتے ہیں جن کا کوئی فائدہ نہیں ہوتا اور جن سے سوائے اس کے کہ ان کی جہالت اور نادانی ثابت ہو اور کچھ نہیں ہوتا۔ پس خوب اچھی طرح یاد رکھو کہ ٹونے ٹونکے، تعویذ گندے، منتر جنتر سب فریب اور دھوکے ہیں جو پیسے کمانے کے لئے کسی نے بنائے ہوئے ہیں۔ یہ سب لغو اور جھوٹی باتیں ہیں ان کو ترک کرو۔ ایسا کرنے والوں سے خدا تعالیٰ حنت ناراض ہوتا ہے۔ کیا تم نہیں دیکھتیں کہ مسلمان دن بدن تباہ و بر باد ہوتے جا رہے ہیں۔ تم عام طور پر اپنے گھروں میں اپنے رشتہ داروں میں دیکھو اور مسلمانوں کی حالت پر غور کرو تو تمہیں معلوم ہو جائے گا کہ مسلمان ہندوؤں کے مقروض ہوتے ہیں۔ اس کی وجہ کیا ہے؟ یہی کہ خدا تعالیٰ کی لعنت ان پر پڑی ہوئی ہے چونکہ انہوں نے خدا تعالیٰ کو چھوڑ دیا ہے اس لئے خدا تعالیٰ نے بھی ان کو چھوڑ دیا ہے۔ تم ان بیہودہ رسوم اور لغو چیزوں کو قطعاً چھوڑ دواور اپنے گھروں سے نکال دو۔ مسلمان اور مؤمن کے لئے صرف یہی جائز ہے کہ ایک خدا کی پرستش کرے اور اسی کے آگے سجدہ کرے۔ جب محمد صلی اللہ علیہ وسلم کے آگے بھی سجدہ کرنے کی خدا تعالیٰ نے اجازت نہیں دی تو اور کون ہے جس کو سجدہ کیا جاسکے۔ پھر اس زمانہ کے مصلح حضرت مسیح موعود علیہ السلام ہوئے ہیں ان کے آگے بھی سجدہ کرنے کی اجازت نہیں۔ نہ ان کی قبر پر منتیں مانے اور نذریں چڑھانے گی اجازت ہے۔ پس تم اس قسم کی باتوں کو اپنے گھروں سے نکال دو۔"

(فرائض مستورات ازانوار العلوم جلد 5 صفحہ 156)

پھر آپ نے ایک اور موقعہ پر فرمایا۔

"در اصل توعید ایک قسم کا خیالی مسیریزم ہے اور اگر دعا کھوا کر یہ سمجھ لینا کہ اب ہم فارغ ہو گئے دعا کرنے کی ضرورت نہیں رہی ایک بیہودہ بات ہے۔"

اور یہاں حضرت خلیفۃ المسیح الثانی نے ہر دلکش درد تکلیف سے نجات کے لئے سورۃ الفلق پڑھنے کو توعید قرار دیا ہے۔

(بعض اہم اور ضروری امور ازانوار العلوم جلد 12 صفحہ 607-606)

○ شادی بیاہ کے موقع پر لغویات سے پرہیز:

شادی بیاہ بالخصوص نکاح کے موقعہ پر اللہ تعالیٰ نے موننوں کو تقویٰ اختیار کرنے کی تلقین فرمائی ہے۔ جس کے معنی خوف اور ڈر کے ہے۔ خوشی کے موقع پر اللہ تعالیٰ کا خوف اور اس سے ڈرانے کا مفہوم بظاہر سمجھ سے بالا ہے۔ مگر اپنے اندر ایک حکمت لئے ہوئے ہے۔ چونکہ شادی بیاہ کے موقع پر خوشی میں انسان بالعلوم اللہ تعالیٰ کی بیان کردہ حدود کو توڑا ڈالتا ہے۔ جو لغویات کے زمرہ میں شامل ہو جاتی ہیں اس لئے خوف خدا اختیار کرنے کی تلقین بار بار کی جاتی ہے۔ چند ایک امور کا ذکر بطور یاد دہانی کیا جاتا ہے۔

۱۔ رشتہ کی تلاش میں خاندانی تقاضا اور ذات پات کو ترجیح دینا اچھی بات نہیں۔ لغو میں شمار ہوتا ہے۔ اللہ تعالیٰ نے قرآن کریم میں ہمیں نصیحت کرتے ہوئے فرمایا ان اُنکر کُمْ عِنْدَ اللَّهِ أَنْقُمْ کہ اللہ کے نزدیک وہی زیادہ معزز ہے جو تم میں سے سب سے زیادہ متقدی ہے۔

۲۔ نکاح سے قبل مگنیت کو لے کر بازاروں میں گھومنا، Shopping وغیرہ کروانا۔

۳۔ مہندری عورتوں کا فنکشن ہے۔ مردوں کا پیلے رنگ کے کپڑے پہن کر بھنگڑا ڈالنا۔

۴۔ شادی بیاہ کے موقع پر ناق گانا بجانا۔

۵۔ شادی بیاہ اور دیگر فنکشنز پر بڑے شہروں میں غیر محروم مردوں کا عورتوں کے گال سے

گال ملا کر استقبال کرنا۔

۶۔ شادی بیاہ کے موقع پر عورتوں کی طرف ویڈیو، گرافی بچیوں کو عورتوں کی طرف ویڈیو گرافی کے لئے تیار کیا جا سکتا ہے۔

۷۔ شادی بیاہ پر پرده کا اہتمام نہیں کیا جاتا۔ ایسی خواتین جو عام دنوں میں پرده کی پابند ہیں وہ بھی بغیر برقد کے نظر آتی ہیں۔ دو لہے اور بارات کا عورتیں اور بچیاں بغیر برقد کے سڑکوں پر آ کر استقبال کرتی ہیں یا حج کر سمجھتی ہیں کہ اب برقد پہننے سے خوبصورتی میں فرق آئے گا۔ اپنی گاڑی میں بغیر برقد کے بیٹھ جانا یہ خیال کرتے ہوئے کہ اپنی ہی گاڑی ہے یا بغیر پرده کے گاڑی تک جانے کے لئے سڑک عبور کرنا۔ یہ امور بالآخر لغویات کی طرف لے جاتے ہیں۔

۸۔ عورتوں کی طرف مرد بہروں کا کھانا کھلانا۔

۹۔ شادی بیاہ پر غیر اسلامی رسومات کو اپنانا لغویات کا حصہ ہیں۔
حضرت خلیفۃ المسکن ایدہ اللہ تعالیٰ شادی بیاہ پر لغویات کا ذکر کرتے ہوئے فرماتے ہیں۔

"یاد رکھیں کہ احمدی نے ان لغویات سے اپنے آپ کو محفوظ رکھنا ہے اور بچنا ہے۔ بعض ایسے بیہودہ گانے گائے جاتے ہیں جیسا کہ میں نے کہایہ ہندو اپنے شادی بیاہوں پر تو اس لئے گاتے ہیں کہ وہ دیوی دیوتاؤں کو پوچھتے ہیں۔ مختلف مقاصد کے لئے، مختلف قسم کی مورتیاں انہوں نے بنائی ہوتی ہیں جن کے انہوں نے نام رکھے ہوئے ہیں ان سے مدد طلب کر رہے ہوتے ہیں اور ہمارے لوگ بغیر سوچے سمجھے یہ گانے گا رہے ہوتے ہیں یا سن رہے ہوتے ہیں۔ اس خوشی کے موقع پر بجائے اللہ تعالیٰ کے فضلوں کو طلب کرنے کے کہ اللہ تعالیٰ یہ شادی ہر لحاظ سے کامیاب فرمائے، آئندہ نسلیں اسلام کی خادم پیدا ہوں، اللہ تعالیٰ کی پچی عباد بننے والی نسلیں ہوں، غیر محسوس طور پر گانے گا کر شرک کے مرتكب ہو رہے ہوتے

ہیں۔ پس جو شکایات آتی ہیں ایسے گھروں کی ان کو میں تنبیہ کرتا ہوں کہ ان لغویات اور فضولیات سے بچیں۔ پھر ڈائنس ہے، ناق ہے، لڑکی کی جور و نقیض لگتی ہیں اس میں یادوں کے بعد جب لڑکی بیاہ کر لڑکے کے گھر جاتی ہے وہاں بعض دفعہ اس قسم کے بیہودہ قسم کے میوزک یا گانوں کے اوپر ناق ہوتے ہیں اور شامل ہونے والے عزیز رشتہ دار اس میں شامل ہو جاتے ہیں تو اس کی کسی صورت میں بھی اجازت نہیں دی جاسکتی۔"

نیز فرمایا۔

"بعض لوگ اکثر مہماںوں کو رخصت کرنے کے بعد اپنے خاص مہماںوں کے ساتھ علیحدہ پروگرام بناتے ہیں اور پھر اسی طرح کی لغویات اور ہلکی بازی چلتی رہتی ہے گھر میں علیحدہ ناق ڈائنس ہوتے ہیں چاہے لڑکیاں لڑکیاں ہی ڈائنس کر رہی ہوں یا لڑکے لڑکے بھی کر رہے ہوں لیکن جن گانوں اور میوزک پر ہو رہے ہوتے ہیں وہ ایسی لغو ہوتی ہیں کہ وہ برداشت نہیں کی جاسکتیں۔ اس لئے آج میں خاص طور پر پاکستان اور ہندوستان اور اس معاشرے کے لوگوں کو جہاں ہندو و اندر سم درواج تیزی سے راہ پار ہے ہیں، داخل ہو رہے ہیں، ان کے احمدیوں کو کہتا ہوں کہ اس سلسلہ میں اپنی اصلاح کر لیں اور جماعتی نظام اور ذہنی تنظیموں کا نظام جو ہے یہ بھی ان بیاہ شادیوں پر نظر رکھے اور جہاں کہیں بھی اس قسم کی بیہودہ فلموں کے ناق گانے یا ایسے گانے جو سراسر شرک پھیلانے والے ہوں دیکھیں تو ان کی رپورٹ ہونی چاہئے۔ اس بارے میں قطعاً کوئی ڈرنے کی ضرورت نہیں کہ کوئی کس خاندان کا ہے اور کیا ہے؟۔۔۔۔۔ پھر اسلام کسی بھی طرف جھکاؤ سے منع کرتا ہے۔ اپنا اسوہ حسنہ آنحضرت صلی اللہ علیہ وسلم نے ہمارے سامنے رکھ دیا۔ نہ افراط کرو نہ تفریط کرو۔ آخر میں جو فرمایا کہ جو میری سنت سے منہ موڑتا ہے وہ مجھ سے نہیں ہے۔ اس میں ان لوگوں کے لئے بھی وارنگ ہے جو یہ کہتے ہیں کہ شادی صرف خوشی کا نام ہے اور اس میں ہر طرح جو مرضی کر لو کوئی حرج نہیں۔ تو آپ نے یہ کہہ کر کہ جو میری سنت سے منہ موڑتا ہے وہ مجھ سے نہیں ہے۔ یعنی

افراط کرنے والوں کو بھی بتا دیا کہ لغویات سے بچنا نیکیوں کو قائم کرنا بلکہ تقویٰ کے اعلیٰ ترین معیار حاصل کرنا میری سنت ہے۔ اس لئے تم بھی نیکیوں پر چلنے کی اور لغویات سے بچنے کی، لہو و لعب سے بچنے کی میری سنت پر عمل کرو۔ بعض لوگ بعض شادی والے گھر جہاں شادیاں ہو رہی ہوں دوسروں کی باتوں میں آ کر یا ضد کی وجہ سے یاد کھاوے کی وجہ سے کہ فلاں نے بھی اس طرح گانے گائے تھے، فلاں نے بھی یہی کیا تھا، تو ہم بھی کریں گے اپنی نیکیوں کو برباد کر رہے ہوتے ہیں۔ اس سے بھی ہر احمدی کو بچنا چاہئے۔ فلاں نے اگر کیا تھا تو اس نے اپنا حساب دینا ہے اور تم نے اپنا حساب دینا ہے۔ اگر دوسرے نے یہ حرکت کی تھی اور پتہ نہیں لگا اور نظام کی پکڑ سے بھی نجگیا تو ضروری نہیں کہ تم بھی نجگ جاؤ۔ اب پھر کہہ رہا ہوں کہ دوسروں کی مثالیں دے کر بچنے کی کوشش نہ کریں، خود بچیں اور اب اگر دوسرے احمدی کو یہ کرتا دیکھیں تو اس کی بھی اطلاع دیں کہ اس نے یہ کیا تھا۔ اطلاع تو دی جاسکتی ہے لیکن یہ بہانہ نہیں کیا جاسکتا کہ فلاں نے کیا تھا اس لئے ہم نے بھی کرنا ہے تاکہ اصلاح کی کوشش ہو سکے، معاشرے کی اصلاح کی جاسکے۔ ناجذانس اور بیہودہ قسم کے گانے جو ہیں ان کے متعلق میں نے پہلے بھی واضح طور پر کہہ دیا ہے کہ اگر اس طرح حرکتیں ہوں گی تو بہر حال پکڑ ہو گی۔ لیکن بعض برائیاں ایسی ہیں جو گوکہ برائیاں ہیں لیکن ان میں یہ شریک یا یہ چیزیں تو نہیں پائی جاتیں لیکن لغویات ضرور ہیں اور پھر یہ رسم و رواج جو ہیں یہ بوجھ بننے چلے جاتے ہیں۔ جو کرنے والے ہیں وہ خود بھی مشکلات میں گرفتار ہو رہے ہوتے ہیں اور بعض جوان کے فربی ہیں، دیکھنے والے ہیں، ان کو بھی مشکل میں ڈال رہے ہوتے ہیں ان میں جہیز ہیں، شادی کے اخراجات ہیں، ولیے کے اخراجات ہیں، طریقے ہیں اور بعض دوسری رسوم ہیں جو بالکل ہی لغویات اور بوجھ ہیں۔ ہمیں تو خوش ہونا چاہئے کہ ہم ایسے دین کو مانے والے ہیں جو معاشرے کے، قبلوں کے، خاندان کے رسم و رواج سے جان چھڑانے والا ہے۔ ایسے رسم و رواج جنہوں نے زندگی اجیرن کی ہوئی تھی نہ کہ ہم دوسرے مذاہب والوں کو دیکھتے ہوئے

ان لغویات کو اختیار کرنا شروع کر دیں۔"

(خطبہ جمعہ 25 نومبر 2005ء از خطبات مسرور جلد 3 صفحہ 687 تا 692)

فوتیدگی کے حوالہ سے رسومات جو لغو ہیں:

جس طرح شادی بیاہ کے موقع پر رسومات بجائی لاتی ہیں جن کا شمار لغویات میں ہوتا ہے۔ ایسے ہی فوتیدگی کے موقع پر بعض رسومات ہندوؤں سے ہمارے معاشرہ میں آئی ہیں۔ جیسے قبر پر پھول چڑھانا، نیاز، قل پڑھنا، قبروں کو پختہ کرنا۔ خانقاہوں پر جا کر نذرانے چڑھانا یہ سب اسراف اور لغو ہیں۔

حضرت مصلح موعود نور اللہ مرقدہ فرماتے ہیں۔

"افسوس کہ لوگ آپ کو چھوڑ کر باپ دادا کی فضول رسماں کے پیچھے پڑے رہتے ہیں۔"

(فرائض مستورات ازانوار العلوم جلد 5 صفحہ 154-153)

آنحضرت صلی اللہ علیہ وسلم نے بدعت کے متعلق فرمایا ہے۔ کل بدعة ضلالۃ کہ ہر بدعت ضلالۃ ہے جس کا آخر کار انجام دوزخ ہے۔ بدعت ضلالۃ یعنی گمراہی ہے جو لغویات کی سیرہ ہیوں میں سے ایک سیرہ ہی ہے۔ لغویات سے پہیز ایک مومن کی شان اور علامت ہے۔ اسلام کا حسن اسی میں ہے کہ مومن لغوبات میں چھوڑ دے کیونکہ ایمان کے معنی ہی یہ ہیں کہ مومن ان تمام باتوں کو اختیار کرے جن کی اسلام تعلیم دیتا ہے۔ خواہ ان میں کچھ اس کے خلاف مرضی ہی کیوں نہ ہوں اور ان تمام باتوں کو چھوڑے جن سے اسلام نے دور رہنے کا حکم دیا ہے۔ خواہ وہ طبیعت اور اپنی مرضی کے موافق ہی کیوں نہ ہوں۔

اور یہی وہ ایمانی قوت تھی کہ صحابہؓ نے ایک آواز پر گھروں میں اور بازاروں میں پڑے شراب کے میکتوڑوں اے تھے۔ اور اطاعت کا یہ عالم تھا کہ انہوں نے پوچھنا بھی گوارہ

نہ کیا کہ کون یہ صدابلند کر رہا ہے۔ ہاں صرف یہ سننا کہ آقا و مولیٰ حضرت محمد مصطفیٰ صلی اللہ علیہ وسلم کی طرف سے ہے تو سَمِعْنَا وَ أَطَعْنَا کہا۔

آج دنیا بابا شخصوں امت مسلمہ کو اس جیسی ایمانی قوت کی ضرورت ہے۔ تا وہ لغویات جو معاشرہ میں فروغ پائی گئی ہیں اس کے سامنے صحابہؓ کی طرح سپر بن کر کھڑا ہو سکے۔ آج پاکستانی معاشرے کی بقیتی یہ ہے۔ کہ مذہب سے انسان پیار تو کرتا ہے مگر اس کی تعلیم پر عمل نہیں کرتا۔ وہ مذہب کی خاطر بھگڑے گا تو ضرورحتیٰ کہ جان بھی دے دے گا مگر اس کے مطابق زندگی نہیں گزارے گا۔

یہ تب ہو گا کہ ہم صحابہ رسولؐ کی زندگی اور ان کا کردار اپنا میں۔ اسلام سے، حضرت محمد صلی اللہ علیہ وسلم سے، قرآن سے اور اللہ سے وہ محبت قائم کریں جو صحابہؓ نے کی تھی۔ حضرت زید بن دشنهؓ کو اسلام قبول کرنے کی پاداش میں سزاۓ موت کفار مکہ کی طرف سے سنائی گئی۔ آپؐ نے کفار سے سوی پرچڑھنے سے قبل دونفل پڑھنے کی اجازت مانگی اور جلد دونفل پڑھ کر سزا کے لئے حاضر ہو گئے اور کہا کہ دل تو کرتا تھا کہ طویل نماز پڑھوں مگر اس ڈر سے کہ کہیں آپ (کفار) یہ سوچیں کہ موت کے ڈر سے نماز طویل کر دی ہے۔ اس پر کفار نے حضرت ابن دشنهؓ سے مخاطب ہو کر کہا! کیا ہی اچھا ہوتا کہ آج تمہاری جگہ محمد ہمارے قبضہ میں ہوتے اور ہم ان کے بارے میں سزا نا رہے ہو اور تم اپنے اہل خانہ میں اپنے بچوں کے پاس ہوتے۔

حضرت ابن دشنهؓ نے جلالی انداز میں اپنی وفا کا اظہار کرتے ہوئے جواباً فرمایا کہ "میں تو یہ بھی برداشت نہیں کرتا کہ محمدؐ کے پاؤں میں کانٹا چھبے اور میں گھر بیٹھا رہوں۔ (اور تم موت کی بات کرتے ہو)۔"

آج دین محمدؐ کے پاؤں میں اپنوں اور غیروں کی طرف سے کتنے کا نٹھ چب رہے ہیں۔ کہیں عدم اطاعت کا کاٹا ہے، کہیں منافرت کا ہے، کہیں دشمنی کا ہے، کہیں دہشت گردی کا ہے، کہیں رسومات کا اور کہیں لغویات کا کاٹا ہے۔

حضرت ابن دشنہؓ کی طرح ضرورت اسی امر کی ہے کہ دین اسلام کو ان کا نٹوں سے دور کر دیں۔

حضرت خلیفۃ المسیح الخامس ایدہ اللہ تعالیٰ بنصرہ العزیز فرماتے ہیں۔

"یہ لغویات ہیں جو جھوٹی اناوں اور عزن توں کی طرف لے جانے والی ہیں۔ پھر اس قسم کی اور لغویات ہیں جو مختلف قسم کی برائیاں ہیں۔ تو پہلی بات یہ ہے کہ عاجزی اختیار کرو تو ایمان دل میں جگہ پائے گا۔ پھر لغو اور بیہودہ باتوں کو ترک کرو۔ لوگوں کے حقوق مارنے سے بچو۔ تو ایمان کا یہ نفع جو عاجزی اختیار کرنے سے، بے نفسی کی وجہ سے تمہارے دل میں آگیا تھا یہ پھر پھونا شروع ہو جائے گا۔


تو اس عاجزی کا نفع جو دل کی زمین پر ایمان کی مضبوطی کے لئے لگایا گیا ہے تب اگنا شروع ہو گا جب تم ہر قسم کی لغویات سے بھی بچو گے، تم تمام قسم کی برائیوں کو بھی چھوڑو گے۔"

(خطبہ جمعہ 09 ربیعہ 2005ء از خطبات مسرور جلد 3 صفحہ 551)

نیز فرمایا۔

"پس ہمیں یہ سوچنا چاہئے کہ اللہ تعالیٰ تو ان رسوموں اور لغویات کو چھوڑنے کی وجہ سے ہمیں کامیابیوں کی خوشخبری دے رہا ہے اور ہم دوبارہ دنیا کی دیکھا دیکھی ان میں پڑنے والے ہو رہے ہیں۔"

(خطبہ جمعہ 25 نومبر 2005ء از خطبات مسرور جلد 3 صفحہ 692)



صد سالہ خلافت جو بلی 2008ء کا روحانی پروگرام

بیان فرمودہ حضرت خلیفۃ المسیح التاسع ایدہ اللہ تعالیٰ بنصرہ العزیز

- ۱۔ سورۃ فاتحہ روزانہ سات بار غور سے پڑھیں۔
- ۲۔ ربَّنَا أَفْرِغْ عَلَيْنَا صَبْرًا وَثَبْتَ أَقْدَامَنَا وَانصُرْنَا عَلَى الْقَوْمِ الْكَافِرِينَ۔
(کم از کم گیارہ مرتبہ روزانہ دو ہرائیں)
- ۳۔ رَبَّنَا لَا تُرْغِبْ قُلُوبَنَا بَعْدَ إِذْ هَدَيْنَا وَهَبْ لَنَا مِنْ لَدُنْكَ رَحْمَةً جَإِنَّكَ أَنْتَ الْوَهَّابُ ۝
(کم از کم 33 بار روزانہ دو ہرائیں)
- ۴۔ اللَّهُمَّ إِنَا نَجْعَلُكَ فِي نُحُورِهِمْ وَنَعُوذُ بِكَ مِنْ شُرُورِهِمْ
(کم از کم گیارہ مرتبہ روزانہ دو ہرائیں)
- ۵۔ اسْتَغْفِرُ اللَّهِ رَبِّيْ مِنْ كُلِّ ذَنْبٍ وَأَتُوْبُ إِلَيْهِ ۝ (کم از کم 33 بار روزانہ دو ہرائیں)
- ۶۔ مسنون درود شریف (کم از کم 33 بار روزانہ دو ہرائیں)
- ۷۔ سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ اللَّهُمَّ صَلِّ عَلَى مُحَمَّدٍ وَآلِ مُحَمَّدٍ
(کم از کم 33 بار روزانہ دو ہرائیں)
- ۸۔ جماعت احمدیہ کی ترقی اور خلافت احمدیہ کے قیام و استحکام کے لئے روزانہ دونوں افل
ادا کریں۔
- ۹۔ ہر ماہ ایک نقلی روزہ رکھیں۔